


శ్రీ ౩౬  
1-89

# ప్రసన్న భారతి

(ఈనాటి పలువురు హాసిద్దాంధ్ర కవులు  
శ్రీ సరస్వతీ దేవిపై వ్రాసిన కవితల సంకలనము)



మొదటి ప్రచురణ 500 ప్రతులు  
విభవనామ సం॥ర ఆశ్వయుజము  
అక్టోబరు 1988

అన్ని హక్కులు సంకలన కర్తవి

వెల: రు॥ 10-00 లు

# శ్రీ ప్రసన్న భారతి

విషయ సూచిక

ముఖచిత్రము "బాపు"

అవతారిక

పరిచయము

కృతి సమర్పణము

శ్రీ సరస్వతీ ప్రార్థన-దండకము

రసరేఖ	కవి	పుట
1 వందే జగన్నాథరమ్	శ్రీ యస్వీ జోగరావు	1
2 అమరవాణి	" 'కరుణత్రీ' జంధ్యాల పాపయ్య	2
కళ్యాణ శారద	శాస్త్రి	2
3 "సర్వశుక్ల సరస్వతీ"	" మధునావంతుల సత్యనారాయణ	4
	శాస్త్రి	4
4 సరసవాణి-ఛందోవాణి	" చర్ల గణపతిశాస్త్రి	5
5 భారతీ ప్రవము	" రాంభట్ల లక్ష్మీనారాయణ శాస్త్రి	7
6 శారదా ప్రవమ్	" చేబోలు చిన్నయబ్రహ్మకవి	9
7 ప్రసన్న శారద	" దివాకర్ల రామమూర్తి	10
8 "రాజతేసా సరస్వతీ"	" అప్పల సోమేశ్వర శర్మ	13
9 శ్రీ శారదా స్తుతి	" బులుసు వెంకటేశ్వరులు	14
10 వాగధీశ్వరి	" మానాప్రగడ శేషశాయి	16
11 భారతీ స్తుతి	" మూలా పేరన్న శాస్త్రి	17
12 నవరత్నమాలా	" కర్ల రాజశేషగిరిరావు	18
13 చదువుల తల్లి	" వసంతరావు వేంకటరావు	19
14 శ్రీ శారదాంబా నవరత్నమాలికా	" పులవర్తి నూకలరావు	21
15 వాణి:	" తుమ్మల సీతారామమూర్తి	23
16 శ్రీ శారదా స్తుతి	" మల్లా ప్రగడ శ్రీ రంగారావు	23
17 శ్రీ వాణి విలాస:	" జి. వి. యస్. సుబ్రహ్మణ్య శర్మ	25
18 వాగీశ్వరి పరివస్య	" తుమరాడ సత్యనారాయణ	27
	"భరద్వాజ"	27
19 శ్రీ సరస్వతీ స్తుతి	శ్రీమతి ఈరంకి బాలాత్రిపుర	28
	సుందరమ్మ	28

20 శారదా:	శ్రీ అదిభట్ల వట్టాభిరామయ్య	30
21 సరస్వతీ స్తవము	" దిట్టకవి శ్రీనివాసాచార్య	31
22 శ్రీ సరస్వతీ స్తుతి	" తల్లావ్రగడ భవానీ శంకరము	32
23 వ్యసన్న భారతి	" కొండేపూడి సుబ్బారావు	33
24 ఆనంద నిష్యందినీ	" పేరాల భరతశర్మ	37
25 సరస్వతీ స్తవము	" జి. సాంబశివరావు	38
26 శ్రీ శాందాంబ స్తోత్రము	" వసంతరావు రామకృష్ణారావు	39
27 భాషాభూష	" వజ్రుల కాళిదాసు	40
28 సువర్ణ సుమహారము	" బులుసు వెంకటరామమూర్తి	41
29 నాపూజ	శ్రీమతి ఆదూరి విద్యావతి	44
30 శ్రీ శారదా స్తవము	శ్రీ పాటిలు తిమ్మారెడ్డి	45
	" వేదుల సుబ్రహ్మణ్య శాస్త్రి	
31 శ్రీవాణి	" మావుడూర్కొరఘరామయ్య	48
32 శ్రీ శారదా స్తుతి	" పరిటి సూర్యసుబ్రహ్మణ్య శర్మ	49
33 కవితల కల్పవల్లి	" కోవల్లె రామమూర్తి	50
34 వబ్బతి	" ఎస్. శ్రీనివాసరావు	51
35 భారతీ స్తవము	" హరి శివప్రసాదు	51
36 నమస్తుభ్యం	" వెల్పేటి, అనంత ఆమాశంకర్	52
37 సరస్వతీదేవి ప్రార్థన	" కుప్పిలి సన్యాసిరావు	52
38 సాహితీ సరస్వతి	" నేతేటి వాయునందన శర్మ	53
39 నవమౌక్తికము	" ఎస్. ఎమ్. సహాయచారి	54
40 నలువరాణి	" కా. వే. శో. రఘుపతిరావు	56
41 'తల్లీ నిన్ను దలంచి....'	" గణపతిరాజు ఆచ్యుతరామరాజు	57
42 శ్రీ శారదా మహిమ	" మోడేకుర్తి వెంకట సత్యనారాయణ	58
43 వాణీస్తుతి	" కాళూరి వెంకట నరసింగరావు	59
44 సరస్వతీ స్తవము	" ఎమ్. టి. ఎస్. రాజు	60
45 భారతీ స్తుతి	" కాశిరాజు వీరరాఘవరావు	61
46 శారదాష్టకమ్	" పా. తి. గ. వేం. రంగాచార్యః	62
47 చదువులతల్లి కి అంజలి	" ఘండికోట బ్రహ్మజీరావు	63
48 ఫలశ్రుతి	" "సంకలన కర్త"	64
49 శారదాస్తుతి	" శివలెంక ప్రకాశరావు	65
50 శారదాస్తుతి	" వెడిపాటి సుబ్బరామశాస్త్రి	66

# శ్రీ ప్రసన్న భారతి

అ.వ.తా.రి.క

ఈ కవితా సంకలన మొక అపూర్వ గ్రంథము. కవులు వారి వారి యిష్ట దైవములపై వ్రాసిన శతకములే కాదు బృహద్గ్రంథములును పెక్కులున్నవి. ఇది ఒకే దైవముపై ఈనాటి వలుపురు కవులు వ్రాసిన కవితా మంజరి; శ్రీ సరస్వతీ స్తోత్రలహరి.

ఒకనాటి పూజా సమయము. అనాడు నాథ్యానమంతయు శ్రీ సరస్వతీ దేవి విగ్రహముపై నిలచి ఒక తలంపుదయించినది. నలుపు రైదుగురు కవులచే ఆ దేవిపై వద్యములు వ్రాయించి, ఏటిట మా యింట జరుగు సరస్వతీ పూజా దినమున ఒక చిలుకబ్బముగ ఆయమ్మకు సమర్పింపగలిగినచో బాగుండునని; వ్యయప్రయాసల మాటనటుంచి పెద్దలగు ఇద్దరు ముగ్గురితో ఈ విషయము సంప్రతించితిని. వారందఱు ఏకగ్రీవముగ తెలిపిన శుభాకాంక్షల ప్రోత్సాహ బలముతో నాకు పరిచయముగల కొందఱు కవులకి విషయమును తెలుపుచు విజ్ఞప్తి సంపిత్తిని. విలంబనము లేక వెంట వెంటనే తెలుగుసీమ నలుదెసల నుండియు ఆ కవుల రచనలు వచ్చినవి. సంస్కృతాంధ్రములలో ఛందోబద్ధములు సంప్రదాయ సమంచితములైన నూతన కవితా ప్రసూనమాల్యములవి. సర్వము ఆ చదువుల తల్లి అనుగ్రహమని ఆనందభరితుడనైతిని.

ఆ భారతీదేవికి చాచాపు ఏబదిమంది కవులు సమర్పించిన వద్య ప్రసూనోపహరము లివి. ఆ వ్రాసిన పండితులు కవులు ఎవరు; వారిలో అచార్య వర్యులు పేదవేత్తలు వ్యాకర్తలు మహా పౌరాణికులు కళాప్రపూర్ణులు అష్ట శతావదానులు, శతాధిక గ్రంథకర్తలు, సువర్ణ గండపెండేర విభూషితులు ప్రఖ్యాత చిరుదాంకితులు, ఎమ్.ఏ, పి.హెచ్.డి. పట్టభద్రులు కవయిత్రులు జంటకవులు కవిపండిత పరిషత్ సమ్మానితులు ప్రభుత్వ సత్కార గృహీతలు, యువ రచయితలు మున్నగువారున్నారు. ఎందఱో మహానుభావులైన నుడికి సత్యసుందరమైన ఉదాహరణ మీ కలయిక. ఎవరి కవితారీతి వారిది, ఎవరి వర్ణన వారిది, ఎవరి భావన వారిది, ఎవరి భక్తితత్పరత వారిది. వారి తారి లేఖనుల నుండి ప్రసరించిన రస తరంగిణి ఈ కవితా సంకలనము.

ఈ వైవిధ్యములో అంతర్గత జ్యోతిగా నున్న జ్ఞానరసాకృతి సకల విద్యాధిష్ఠాన దేవత త్రిజగదారాధ్యయగు శ్రీ భారతీస్వరూపము సుప్రసన్నము సుస్పష్టమై ప్రకాశించుచున్నది. స్వయంప్రకాశసూనమగు ఆ ఆర్చారూపమే ఈ “ప్రసన్న భారతి”. కరుణాదర మృదు మధుర హసన్ముఖియై యా మహాదేవి ఈ సాహిత్యోపాసకుల వద్య పూజలు స్వీకరించుచున్నది. ఆ వాల్మీకిుల నాదీనుండియు నిర్విరామముగ కవితాపూజలందు కొనుచున్న జగన్నాథ శ్రీ సరస్వతి కీకవుల రచనలు నూత్నాలంకృతులు.

మతియొక మాట. గ్రంథపరిమాణమును బట్టి కొందఱి రచనలనుండి కొంత భాగము తగ్గింపవలసి వచ్చినది. కొందఱు కవులు తమ వద్యములలో నా పేరును గూడ ప్రకంసాపూర్వకముగ చేర్చి వ్రాసిరి. వానిని గూడ తగ్గించితిని. కవి సుహృద్వరులీ మార్పులను సహృదయతతో గ్రహించగలరని విశ్వసించుచున్నాను. ఏవియో ఒకటి రెండు విషయములలో తక్కువ తక్కువ రచనలు చేరగనే ముద్రణ కందించుచు వచ్చితిని. ఈ కవి వరుల స్వహస్త లిఖితములు అమూల్యములైన ఈ రచనలన్నిటిని ముద్రణమైన తరువాత మరల సేకరించి భద్రముగా నుంచితిని. ఈ గ్రంథ నిర్మితికి, అవిష్కృతికి నాకు చేదోడు వాదోడైన వారికెల్లరకు నా కృతజ్ఞతానేక వందనములు.

పరిమాణమున చిన్నదయ్యు మహిమయందు పెద్దయనదగు ఈ గ్రంథమును ఆంధ్ర ప్రజానీకమాదరించి శ్రీ ప్రసన్న భారతి అనుగ్రహము నకు పాతులు కాగలరని నా ఆశ.

విశాఖపట్టణము

విభవ అశ్వయుజము

సంకలన కర్త

అచార్య, విద్వాన్. శ్రీ దివాకర్ల రామమూర్తి, ఎమ్. ఏ

“యాదుగ్ధాపి న దుగ్ధేవ కవిదోద్భుభి రన్యహమ్

హృది నః సన్నిధతాం సా సూక్తి ధేను స్సరస్వతీ”

కవులనెడి పాలు పితుకువారిచేఁ బ్రతిదిన మవిరతముగాఁ బితుకబడు చున్నను, ఎప్పటికప్పుడు, పాలు పితుకఁబడనిదానివలె, నెయ్యది భాసిల్లి (తత్తత్కవుల అర్హతనుబట్టి) పాలిచ్చునో ఆ సరస్వతీరూప సూక్తి ధేనువు (కామధేనువు) మా హృదయములయందు సన్నిధానము చేయుగాక.

ఇది వ్రసన్న భారతి. భారతి ‘భావాంబర విశుభ్రత విహరిణి’ తద్వ దయము నవ్యనవనీతము. తద్వాత్సల్య మనుపమము. శృద్ధాయుక్తుడై కవి యామె నాశ్రయించవలయును. ఆమె సుపరిసన్నయై సూక్తిమరంద భారలను గ్రుమ్మరించును. తదాస్వాదమున కవులు రచనావేశము నొంది మధుర కావ్యప్రప్థలగుదురు. ఆమె కృపాదృష్టి లేనిదే కవి కవి కాడు. కవి త్వము హృదయంగమము కానేరదు. తత్కవితా శారదా రూప మక్షరము. అది రసమధురము. ఆనందచిత్రకల్పనము. ఇట్టి భారతికి అపూర్వ సుమనస్సుజ్ఞేయ రూపమీ అనిదంపూర్వ కావ్యము.

సుకవితా మహాసామ్రాజ్యరాజ్ఞీమతల్లి భారతి కిది యొక యపూర్వ భూష. రచయితలందరు కవులు, కవితాభ్యాసపణులు. ప్రాచీన వ్రబంధ సంప్రదాయజ్ఞులు. భాషాయోషా సేవా నిరతులు. తలంచిన ఒక్కొక్క రొక్కొక్క మహాకావ్యమును సరస్వతిపై రచింపగల దిట్టలు. తమ యుపాస్య దైవతమయిన భారతింగూర్చి పద్యోపహారమును యధేచ్ఛముగా రచించి సమర్పించిరి. ఆ పద్య సుమనోమంజరులకు వ్రసన్నభారతీ స్వరూప మొసంగిన కవితాప్రియంభావుకులు మిత్రులు మధుర కవులు, బహు సద్గ్రంథ రచయితలు నయిన శ్రీ కొండేపూడి సుబ్బారావుగారు వాఙ్మయ తపస్సుచే ధన్యులే కాదు, సారస్వత కేదారనిరంతర కృషివలులకు పూజ్యులు కూడనైరి.

సరస్వతీ పూజోల్లేఖాలంకారమయిన ఇట్టి కావ్య సంకలనము చేయ వలయునని సంకల్పముదయించుటయే యొక పూర్వజన్మ కృత ఫల్యము. ఈ కావ్యమునకు అధినాయకురాలు సరస్వతి. ఆ సరస్వతీ విన్యాసములనంత

మధురఫణి శోభానీతము లనేకములు. పద్యరచనా విశిష్టలయి, అనన్య ప్రతిభోత్పత్తుల కాకదులయిన ప్రాచీన కవివతంసుల క్షుణ్ణమార్గములిందు భాసిల్లినవి. ప్రబంధ సరస్వతీ పాదనూపుర ఘంఘులలు వెయ్యి మధుర శ్రుతుల నిందు తవణించుచున్నవి.

కవిత్వమున కిది యొక్కటియే మార్గమని లేదు. ప్రసిద్ధులైన కవులెందరెందరుండిరో యన్ని యపూర్వ ప్రతిభా ప్రతిబద్ధ మార్గములున్నవి. ఈ సరస్వతీ ప్రసన్నతకు సహకరించిన కవులు లబ్ధ ప్రతిష్ఠలు. కళావిరాజితులు. బంధురకావ్యశైలీ నిష్ఠాతులు. సాధిత శబ్దలక్షణ శాస్త్ర మహోదధులు. వారి భావార్థవజాత రత్న సముదాయమీ వద్యమణి సంకలనము. ఇట్టి ఆనిదంపూర్వ కవితా సంకలనము చేసిన శ్రీ సుబ్బారావుగారు కావ్య తపస్సులు. నిర్మతస్రులు. సహృదయ శిఖామణులు.

శ్రీ తెన్నేటి విశ్వనాథ సంస్థాపిత మీ విశాఖ సారస్వత వేదిక. ఈ వేదిక కావ్యపురాణ శాస్త్ర కల్పకచ్ఛాయా పునీతము. ఆ విశ్వనాథ కావ్య మనీషాతపస్సు నిత్య నవపారిజాతమయినది. కవి భావుక మానస సరోవర మయినది. ఆ మానస సరోవరమున చంద్ర చంద్రికాద్యుతుల వెదజల్లుచు ప్రసన్నమైన దీ ప్రసన్న భారతీ హంసము.

భారతమును కవిత్రయమనువదించిన పిమ్మట నెందఱో మరల వ్రాసిరి. అట్లే పోతన్న భాగవతము ననువదించ నెందఱో ఆ కథా వృత్తమునే గ్రహించి రచించిరి. అంత మాత్రమున రచనకు న్యూనత రాదు. బహుకవి కవితాభావుకత్వ ఫణితులు ప్రత్యక్షమై ఆనందమొసంగును.

వస్తువు 'భారతి'. భావుకులయిన కవులనేకులు. వారి వారి భావనా విన్యాస వైవిధ్య విశేష విలసిత మీ కావ్యము సహృదయానందమును సమకూర్చు సమర్థము.

సారస్వత వేదికా మధురకవియై, బహురచనా విశిష్టుడై యొప్పియు, ఈ "విభవ" వత్సర నవరాత్యుత్సవ సమయ సరస్వతీ పూజావసరమున ఇట్టి కవితా సుమనోమాలను సంకలనము చేసి సరస్వతీగళసీమ నలంకరించి, సమకాలీన కవి వతంసులతో కూడి అక్షర శారదాపూజ చేయు శ్రీ సుబ్బారావు గారిని శ్రీ సరస్వతి ఆయురారోగ్యైశ్వర్యములొసంగి, మధుర మహాకావ్య రచనా దీక్షితుని చేయవలయునని ప్రార్థించుచున్నాను.



## శ్రీ సరస్వతి ప్రార్థన-దండకము

శ్రీ మన్నహదేవి వాణీ కృపావర్షిణీ, వేదవేదాంత సంచారిణీ, లోక కళ్యాణ సంధాయినీ, నిత్య సౌహిత్య సౌహిత్య సంవాసినీ, శారదా స్వచ్ఛ రాకామనోజ్ఞద్యుతీ భారతీ, సర్వ విద్యామహారాజ్ఞి! విజ్ఞానమూర్తి, భవత్పాద నీరేజ నిత్యార్పనాధీన భక్తాళికిన్ భుక్తిముక్తిప్రదా శారదా, నీకివే భక్త్యం జులుల్ స్వీకరింపంగదే.

విశ్వ సంవ్యాప్త శక్త్యాకృతీ, సర్వశక్తా, శిరోన్మస్త కోటిర రత్నప్రభా శోభితాశాతదా, నిత్యకారుణ్య రేఖామృతాసార వీక్షించితా, మందహాసమల శ్రీ విలాసోదు బింబాధరా, సర్వ సర్వం సహరక్షణోదారదీక్షాప్రసన్నాననా, శుభ్రవస్త్రాన్వితా, హరిముక్తామణీ భూషణాలంకృతీ, వజ్రవీణా సమాయుక్త హస్తాంబుజాతా, రణన్మంజుమంజీర సంశోభితాంఘ్రిద్వయీ, సర్వలోకైక సంస్త్రాయమానాకృతీ సత్కృతీ, పద్మపీఠీవిరాజక్ సుధీసుందరాకార తేజో మయీ.

శ్రీ హరిశాన పద్మోద్భవుల్ నీ మహత్త్వమ్మే కీర్తింప, ఇంద్రాదిసర్వా మరుల్ సర్వ యోగీంద్రులున్ నిన్నెకై మోడ్చి పూజింపగా, ప్రాంచదుద్య న్మహాశక్తి మద్దివ్య బీజాక్షరి మంత్ర పారంపరల్ నిన్ను సేవింపగా, సర్వ విజ్ఞాన శాస్త్రార్థరూపమ్ము నీవై విరాజిల్లుచున్, పద్మ నంభూతుడౌ బ్రహ్మాదీక్షా తపస్యన్ కడున్ మెచ్చి లోకమ్ములన్ సృష్టిగావించు ధీశక్తి యుక్తుల్ ప్రసాదించుచున్ తన్ముఖాబ్జమ్ములందున్ నివాసమ్ముగానుండి, సావిత్రి గాయత్రియున్ నీవుగా, సర్వ దిగ్దేవతామూర్తివై, సర్వయోగీంద్ర హృద్గోచ రానంత శక్తి స్వరూపమ్ము నీవై, సదానందరూపా చిదానందదీపా, త్రిలో కమ్ములందున్న జ్ఞానప్రభాజాల సర్వస్వమున్ నీ ప్రధానాంశయై వెల్లి, వీణా కరాబ్జాతవౌచున్ కిరారాధకశ్రేణీ కారాధ్య దైవమ్మువై, మోక్షమున్ గోరు భక్తాళికిల్లన్ నిరాకర చిద్రూప తేజమ్మువై సత్కృపామూర్తివై పొల్చు నీ శక్తి వర్ణింపగా నీ మహత్త్వమ్ము నూహింపగా మాకసాధ్యమ్ములో తల్లి.

నీ చేతులందున్న నీరేజి కావ్యాక్షమాలా శుకమ్ముల్ కృపాభిక్షగా  
 మాకు జ్ఞానమ్ము సాహిత్య మధ్యాత్మనిధ్యానమున్ వాక్సుధాస్వాదురీతుల్  
 ప్రసాదించుగాతన్, భవత్పాద మంజీర నిక్వాణ వైరుష్యముల్ మా మఠ  
 శృక్తి మేల్కొల్పుగాతన్, భవత్కచ్చపీ నాద సమ్మోదముల్ వేద సార  
 మ్ములై కావ్య మర్యాదలై నాగర్థతవ్వోప దేశమ్ములై మమ్ము పాలించుకున్,

నిత్యమున్ నీ దయా వీక్షణాలబ్ధ సంరక్షకున్ మా శరీరమ్ములత్యంత  
 మున్ పాత్రమై, శారదాబీజమంత్రాక్షరీచ్ఛారణ శ్రీ ఫల ప్రాప్తికిన్  
 మేదు చిత్తమ్ము సంస్థానమై మా మనోదేహ సంభాషణమ్ముల్ భవత్పాద  
 పూజా ప్రసక్తమ్ములై సర్వ మీ లోక మన్యోన్య ఓద్యేష దోషమ్ములన్ వీడి  
 శశ్వత్ శుభాధిక్యముల్ శాంతి సౌభాగ్య సౌజన్య సౌఖ్యమ్ములన్ గల్గి వర్ధిల్ల  
 నీ సుప్రసన్నాస్యమందస్మితా సారముల్ మావయిన్ నింపి నీ సత్కృపాసేక  
 వీక్షామృతాసేకముల్ మావయిన్ పర్చి, నీ పాద రమ్యరుణశ్రీలు మాశీర్ష  
 ముల్ సోకి కాంతిల్లగా జేసి, భాషామహాదేవి నీ దీవెనల్ గొల్చి, సత్కావ్య  
 నిర్మాణ శక్తుల్ ప్రసాదించి నిత్యమ్ము మమ్మేలుమో మాత, నీ దాస దాసి  
 జనమ్మేము తల్లి జగత్కల్పవల్లి, జయశ్రీ ప్రదాత్రీ శుభశ్రీ భాగ్య సంప  
 ద్ద్రుదా శారదా భారతీ విశ్వవాణీ నమస్తే నమస్తే నమః.

శ్రీ

# ప్రసన్నభారతి



దేవీ! నీ పదపూజలీ కవిత లర్పిన్ భాసియంగావుతన్



మాత్రే నమః

## శ్రీ సరస్వతీ దేవికి

కృతినమర్పణ పద్య ప్రసూనాంజలి

శ్రీ విభ్రాజిత శుభ్ర శారదీక చాంద్రీ పుణ్యశాలమ్ము లం  
దావిర్భూత మహోత్సవ వ్రతట పుణ్యారంభముల్ వచ్చె నా  
గ్నేవీ; నీ వదపూజ లీ సుకృతు లర్చిన్ భాసిలుంగాక మా  
భావోద్వాన వచః వ్రసూన సురభి వ్యాపార రమ్యములై .

సవరాత్ర వ్రత దీక్షితాత్ములు జగన్నాథా! భవద్దాసు లీ  
కవులీనాడు గళమ్ములెత్తి రసవత్కావ్యోదయ శ్రీ మహో  
త్సవ సంపన్నముగా వచింతురిదె భాస్వద్రమ్య మీ సాహితీ  
సవన ప్రాంగణమందు నీ వృథు యశస్సంగీత సంకీర్తనల్ .

అభ్యర్థించితి నీకవివ్రతతి నంబా వీరు విద్యత్ కవి  
త్వాభ్యాసవ్రతి భాఘ్యులాంధ్ర దివిషద్భాషాకవి స్వాములున్  
సభ్యత్వమ్మున నీ పదాబ్జ పరివస్యాపుష్ప సౌందర్య సౌ  
రభ్యమ్ముల్ వెలయించి రీ కృతు లుదారపీఠి గై కోగదే.

నేనై చేసిన దేమియున్ దుదకు లేనేలేదు, నీపాద పూ  
జానందోత్సుకు లీ కవీశ్వరులు తోడై వచ్చి యర్పించి నా  
రీనిర్వేల సుగంధ బంధురములౌ ఈ పద్య మాల్యమ్ము లం  
బా! నీ దివ్యకృపా కటాక్షరస భిక్షాభ్యర్థులై భక్తులై .

ఈతై తల్ భవదీయ కీర్తిసుషమాహివాకరేఖల్, శర  
ద్రాకాపూర్ణ శశాంక చంద్రిక లుదా త్రప్రౌఢ సాహిత్య వి  
ద్యాకీర్ణములు, దేవతావనరితాంతస్వాదు సాగంధ్యముల్  
స్వీకారార్హములై పిరాజిలుత దేవీ నీకు హృద్యములై .

సారోదాత్త మనీష నీచరణ పూజాధుర్య విద్యావయః  
 పారావార విహరు లీకపులు నిన్ వర్ణించి కీర్తింతు రీ  
 ధారాపాత వచస్సుధారురుల నీ దాక్షిణ్య వీక్షామృత  
 శ్రీ రమ్యాశిష వాగ్విశేషముల వీరిం దల్లి బ్రోవంగదే.

ఆశాదీపిత నూత్న కౌతుక మహాహ్లాదమ్ములై పొల్చు మా  
 యీశజ్ఞార్చన లీమనోజ్ఞ కవితాహేలామధుశ్రీలు నీ  
 యాశాస్యమ్ములు దేవి! ఈవగిది కావ్యానంద నిష్పంద భా  
 షా సంపన్నము జేసి మా బ్రతుకు లాజ్ఞామూర్తి పాలింపవే.

శరణము నీవె తల్లి కవి సంతతికెల్ల, భవత్పదార్ప నా  
 చరణము సంతతాభ్యుదయ సంపద, నీ మృదుహాస భాసుర  
 స్ఫురణము జ్ఞానకాంతిమయ బోధము, నీ కరుదావలోకనా  
 దరణము మాదు జీవనపు దారుల వెల్లుకగున్ సరస్వతీ.

కర్తృశ్రావ్య వచోభిరామ కవితా గంగానదీ స్వాదు వాః  
 పూర్ణమ్ముల్ నవవద్యహేమ కలశమ్ముల్ నింపి భాషార్థ వో  
 త్తీర్తుల్ సత్కవులేగుదెంచి రిటకి దీవ్యత్ సుధీసాహితీ  
 స్మరస్సావము లంది మమ్మెఱుమి భాషాదేవి దీవింపుమా.

సంకలన కర్త

కొండేపూడి సుబ్బారావు

శ్రీరస్తు

# ప్రసన్నభారతి

\*\*\*

వందే జగన్నాథరమ్

ప్రొచార్య - మధురవచస్వి

ప్రొఫెసరు: శ్రీ యస్వీ. జోగారావు, ఎమ్.ఏ; పి.హెచ్.డి. డిలిట్ (హనరరీ)

నేషనల్ ప్రొఫెసరు, తెలుగుశాఖ, ఆంధ్ర విశ్వవిద్యాలయము

కాలముకన్న మున్నోడమి కాలమునే కడుపారగాంచి యా  
కాలమె యాత్మరూపముగ గ్రాలుచు జాడతనంబునన్ జగ  
జ్ఞాలము నిండ్రజాలమును జాతరమేల మొకవప్పు డల్ల క  
ల్లోలము జేయు నా సకల లోక సపత్రికి సాధువాదముల్:

కాలము కన్నతల్లి కడ కంట తళుక్కును చిత్రచిత్కళా  
లీలను కాంతిహేల నమలీమన మానవజాల మానసా  
భీల మనోహరాకృతి నవేల దయావ్రకృతిన్ జగద్దిత  
శ్రీ లలితాధరస్థిత శుచిస్థితమున్ భజియింతు భక్తిమై.

వాక్కర్తీ! జననీ! భవత్కరుణ కావ్యశ్రేణి నిర్మించితిన్  
లెక్కల్కీరిన దేశదేశముల నీ లీలాకృతుల్ స్త్రీల ప్ర  
త్యక్కామప్రకృతిప్రవృత్తులను కావ్యస్థం బొనర్తున్ భవ  
ద్దిక్కులంకషదవ్యదీధితి గిరాందేవీ! పృసాదింపవే!

## అమరవాణి

“క రు ణ శ్రీ”

కళాప్రపూర్ణ శ్రీ జంధ్యాల పాపయ్యశాస్త్రి, ఎమ్. ఏ

ఏ వాణి వేదశాస్త్రీతిహాస మహాబ్ధి  
 మందారసల్లియై కందశించె  
 ఏ వాణి వాల్మీకి హిమగిరీంద్రమునుండి  
 గంగా స్రవంతియై పొంగి పొరలె  
 ఏ వాణి వ్యాసమునీశాన గళ ఘనా  
 ఘనవర్షధారయై ఘనత కెక్కి  
 ఏ వాణి కాళిదాసేందు బింబము నుండి  
 నిండారు వండు వెన్నెలలు గురిసె

అయ్యమరవాణి హంసవాహనుని రాణి  
 విశ్వేశ్వరీ వీణా ప్రవీణ పాణి  
 తియ్యనగు తెల్లవాణితో వియ్యమంది  
 నాదు వాక్కుల నటనం బొచ్చుగాక!!



## కళ్యాణ శారద

“కరుణశ్రీ”

సదానందరూపాం చిదానందదీపాం  
శరచ్చంద్రవర్ణాం రసశ్రీ ప్రపూర్ణామ్।  
ఉదాత్తాం సువృత్తాం కృపాయత్రచిత్తాం  
ప్రసన్నాస్యబింబాం భజే శారదాంబామ్॥

శతానందజాయాం సతాం శ్లాఘనీయాం  
త్రిలోకైక పూజ్యాం సుధీప్రాజ్యరాజ్యామ్।  
సవిత్తీం సుగాత్రీం జయత్రీ ప్రదాత్రీం  
ప్రసన్నావలంబాం భజే శారదాంబామ్॥

గృహీతాక్షమాలాం త్రిలోకైక మాలాం  
స్ఫురన్నందహసాం సుధాసింధువాసామ్।  
ఉదారాం సుహారాం నవోల్లాసపూరాం  
ప్రసాదావిలంబాం భజే శారదాంబామ్॥

కళాసు స్ఫురంతీం కబాజ్జన్ కిరంతీం  
కళంకం హరంతీం కలం బ్యాహరంతీమ్!  
ప్రకాంతాం సుకాంతాం ప్రదీప్తాగమాంతాం  
వివంచీ విడంబాం భజే శారదాంబామ్॥

సువర్ణాంచితాంగీం సులవణ్యభంగీం  
పురః కల్పవల్లీం పురంద్రధిమతల్లీమ్।  
పూణీం సువేదీం దళత్పద్మపాణీం  
స్మితశ్రీ కదంబాం భజే శారదాంబామ్॥

## “సర్వశుక్లా సరస్వతీ”

మహాకవి, సాహితీ స్రమాత్, కళావహుర్

శ్రీ మధునాపంతుల సత్యనారాయణ శాస్త్రి.

ఎది! యేదీ! యొకసారి యొక్కవరి తల్లీ! చల్లనా నీదు కన్  
తుద శోభారుణిమంబు చిందు మదె విందుల్వోయు నాబోటి క  
ర్మదర్శిద్రాయకు నోట నీకినుకచాఱల్ గుర్తుగా నమ్రతన్  
ముదమారన్ భవదంఘ్రములం దడవికొందున్ సర్వశుక్లా కృతీ!

కనరా దెచ్చటనేని నీవదనభాగ్రచ్చాయ నెట్లాశ్రయిం  
తును దల్లీ! కనులుండి గ్రుడ్డినయిపోదున్ నీవశక్షంపు వె  
ల్లును లక్ష్యంబుగ నిల్వఁజాలని పరాకున్ నాకుఁ బోఁజేసిచి  
ద్ధవ చింతామణివెల్లు నీయఁగదె! మాతా! వేదశృంగస్తుతా!

వెలిదమ్ముల్ నెలరేలు మల్లెవిరులున్ బెంపారు ముత్పాలపే  
రులు క్రొమ్మించులు మంచుపొంగులును నీరూపంబుగానెంచి, క  
న్నులతో వత్తిడుకొంచు నిన్నుఁగనుఁగొందున్; నీవదాబ్జాతరే  
ఖలు మత్పాలతలంబు సోకి యెటుపెక్కన్ జక్క దీవింపవే!

అనలేకుండఁగలేను నేలవిడిసామా! సామగానై క మూ  
ర్ఛన లోలాచ్చరుచి స్ఫుటాస్ఫుట సమంచత్సేస్ఫోట నాదానువ  
ర్తనమూర్తి! జనయితి! త్వచ్ఛరణ వద్మత్రీగళనాధ్వీ చి  
ల్కన నాయోదల పండి యెన్నటికి నాలో నిన్ను మన్నింతునో!

జననీ! నాకుఁగలట్టి దొక్కఁడె యభీష్టం బుద్ధి ముద్దాడఁదీ  
ర్పిన నీజన్మకుఁ జాలు మంగళసవిత్రి! వీడు గొంతెత్తి పి  
ల్పినకబ్బంబున నీదు మందహాసిత శ్రీచారుగంఠీర గుం  
ఫన దివ్యాకృతి జల్లవించునటు లమ్మా, ఎల్లూమా, గీరమా!

నీతత్త్వాంబుధిలో మరందకణమేనీన్ నాల్కొ జిందించుకో  
నై తిన్; నేనొక కోవిదుండనని సర్వాంధ్రావళి ప్రీతికిన్  
గై తల్చెప్పెద నన్న వట్టి యవివేకగ్రంథియున్ విప్పికో  
నై తిన్; గప్పిన జీవలక్షణపు చర్యల్ నీకు క్షంతవ్యముల్.

— x —

## సరసవాణి—ఛందోవాణి

శ్రీ చర్ల గణపతిశాస్త్రి

బ్రహ్మముఖంబునం దమృతవాహినివై విశదంబు నొంది యా  
బ్రహ్మముషి ప్రశాంతవిమలాశ్రమవాటి మెరింగి సత్కవి  
బ్రహ్మల మోముండమ్ముల సరస్సులలో రసకేశిదేలు నో  
బ్రాహ్మిరొ! యార్యసూక్తిరసపావనివై విహరించినావహా.

ఆటులఁ బావనివౌ నీవు నడఁగి యడఁగి  
ఏల దిగజాతీయు దిగంబరాలఁ దాల్చి  
విప్లవము రేపునుంటివి వేగ మాపు  
కలహముల మానుపు మశాంతిఁ జలుపుదేల!

అమల ఛందోవాణివౌ నీకు ఛందసుల్  
చెఱసాల లయ్యెనే చెప్పుమమ్మ!  
సాధువాదాలతో స్వర్గంబు నిడెడి నీ  
వనవాదముల తోడ నాడె దెట్లు  
శత్రుమళ్లెకుల యున్నతకథల వే  
సరి పోయి సంతబజార్లఁ బడితె  
పలుకుటయే రాని పామరుఁ బైకెత్తు  
మీవిటు వికట రూపేల చాల్తు

నాల్గుముఖంబులన్ నశిననాభునివట్టి వెల్లుంగుచుండగా  
నాల్గు తనూవిశేషముల నాతి! వెలుంగుదు వీపుఁగూడ నా  
నాల్గుముఖాంబుజంబులు గ నంబడుచుండును గాని లోవలన్  
వెల్లెడు నీదుమూర్తు లల విప్రులకే గనిపించు, భారతీ!

ధాత్రివి, సర్వలోకహిత ధాత్రివి, మాన్యజనాభిలాష సం  
ధాత్రివి, భక్తలోకభవ ధాత్రివి, దానదయాదిసద్గుణో  
న్నేత్రివి, నిర్మలాంగరుచి నిర్జితశీతమయూఖరేఖికా  
భక్త్రివి, చారుగాత్రి వజ్రభాగ్యవివర్ధిని వమ్మ భారతీ!

మంజులవాగ్విలాస! సుర మాన్యసుపూజిత దివ్యదేహ! యో  
కంజ దళాక్షి! చారుముఖ కంజ వినిర్జితచంద్ర! వైఖరీ  
పుంజ వినోది తామర ఘృణాదిక దేవనీకాయ! చారుహృ  
ద్రంజిత పంకజోదరసుతా! సుశుభాసుర మూర్తి! భారతీ!

అడెదు సత్యవాక్యముల నాడె దనత్యవచో విలాసముల్  
పాడెదు కూనిరాగముల బాడెదు శాస్త్ర వినిశ్చితార్థముల్  
గూడెదు కూళకర్మకుల గూడెదు ధీరకవీంద్రవారమున్  
చూడంగ నీదు చర్య లవి చొప్పుడునే వచియింపు, భారతీ!

# శారదాస్తవమ్

(వసంత తిలకము)

‘సువర్ణగండవెండేర విభూషిత’ ‘కవితావాచస్పతి’

‘భాగవతప్రపచనాచార్య’ ‘అచార్య శిరోమణి’ ‘విద్యత్కవిరాజ’

డా॥ చేబోలు చిన్నయబ్రహ్మకవి ఎమ్.ఎ. పిహెచ్.డి.

శ్రీ వందితే! సురమహేంద్ర సమర్చ్యపాదే!

శ్వాదీ! లోకనుత భావవిలాస జాలే!

ఆనందదాయిని! కవిత్వపటుత్వదాత్రి!

శ్రీ శారదే! విజయదే! శుభదే! భజామి

వీదాధరే! నవమనోజ్ఞ కరాంబుజాతే!

బ్రహ్మదీ! మానససరోవిహరన్మరాళే!

విద్యావిధాయిని! కళామయి! రాగరమ్యే!

శ్రీ శారదే! విజయదే! శుభదే! భజామి

దుర్గావతారిణి! భవాని! దయాప్రపూరే!

భక్తభయప్రద వచోఽమృతపూర్ణచిత్రే!

క్షీరాబ్దిజాతసుకుమారి! కుమారధన్యే!

శ్రీ శారదే! విజయదే! శుభదే! భజామి

సంసారహారిణి! సువర్ణ విశిష్టగాత్రి!

కార్యానుకూలిని! కవీంద్రకృతిప్రమాణే!

బ్రహ్మంతరంగనిలయే! శరదిందుమూర్తే!

శ్రీశారదే! విజయదే! శుభదే! భజామి

శక్తిప్రదే! మధురకావ్య కళానిధినే!

మాతా, జగన్ముత సమస్తవిభూతి గమ్యే!

సందర్శ! రక్ష! భవదీయవదాశ్రితం మామే

శ్రీ శారదే! విజయదే! శుభదే! భజామి

# ప్రసన్న శారద

౧౧:౪

అచార్య, విద్వాన్ దివాకర్ల రామమూర్తి ఎం.ఏ  
రిటైర్డ్ ప్రెసిసిపాల్, ఏ.వి.యస్. కాలేజీ, విశాఖపట్టణము.

కమలభవు చతుర్భుజప్రకాశమాన  
కంఠశృంగాటకాన, నిగమనివయ, ని  
రతవిహారిణి! సుచగల్ప రుచిరార్ద్ర  
మృదులవాదాలౌ! సరస్వతీ! నమస్సు.

కవుపి చేతఃబద్ధి మృదుకంజ కరాగ్రనఖాహతిన్ స్వర  
స్వచ్ఛత దివ్యకంఠపరిసర్పిత ధీరమనోజ్ఞరాగ స  
ర్వోచ్చత 'హంస'నాదవర'మో'ంకృతి కాస్తదమై జగత్త్రియా  
హుచ్ఛిణ్ణాథ బాపు జగదీశ్వరి శబ్దమహేశ్వరి నుతుత్.

నాకేమో లలితాభవానియు, జగన్నాథాఖ్య కళ్యాణి ల  
క్షీకాంతామణి, నీవు నొక్కరయి ప్రజ్ఞేద్యంపు రూపాద్భుతిన్  
ప్రాకట్యంబు వహించి తోచెదరు మాద్వైతంపు సాక్షాత్కృతిన్  
ఓ కళ్యాణి! రసోదధుల్ వెలయు నేత్రోన్నీలనాచ్ఛద్యుతిన్.

సౌందర్యమ్ము భవన్ముఖప్రభల నాకావీధి పొంగెత్తి స్వా  
నందోజ్ఞుంభణగ్రాంగభంగములుగా నాట్యంబు సల్పంగ, హృ  
త్స్పందముల్ జనియించి, శబ్దగణమై బ్రహ్మాండహృద్బంధలిన్  
బొందుల్ గూర్చును సర్వవాజ్మయముగా మోద మృగంతంబుగాన్.

కవిబ్రహ్మల్ భవదీయపూజలను బ్రకాంతై క దర్శిత్వసం  
భవు లై నారు; రసాంబుధుల్ దరచి త్వత్సార్వరత్నాఘసం  
భవి దీపింపఁగఁ జేసినారు; జగతి సారస్వత శ్రీకా  
ప్రవణముల్ భవదీయనూపురరూపావంపు వై దుష్కముల్.

వదమెత్తన్ నిగమార్థసారభము శుంభద్వ్యాఖ్యలంజేయ, ని  
 ర్దుద భాషాంతర ధీస్మృతిప్రకరవార్ధుల్ క్షేమమార్గంబులై  
 ఉదితామ్నాయరహస్య తంత్రముల సంయోగించు పౌరాణ సం  
 వదంగీర్తింపఁగ, నిత్యనవ్య విభవ క్షారూఢముల్ నీ కృతుల్

ధర్మమార్గోన్నత మర్కభాష్యంబులు  
 త్వత్సాధకీరప్రవాదసరణి;  
 శ్రుతిరమా సీమంత శోణనిందూరముల్  
 ఉపనిష ద్రత్నకాంతుజ్జ్వలములు;  
 భవదీయ శృంగారభవన సంగీతముల్  
 సామగానసుధా ప్రసాధనములు;  
 ఋషి కవీంద్ర ముఖరితేడ్య కథానూత్తి  
 వేదాంతబృంహ ణాస్వాదనమ్ము;

సర్వశబ్దసంస్కారవిశ్వం బదెల్ల  
 యుష్మ దాహ్లాద సల్లావనోదయమ్ము;  
 ఓ! సరస్వతీ! శబ్దరూపోజ్జ్వలతను!  
 ఎంత యధమర్థులము, నీదుకృపకు మేము

త్వద్వివ్యసారస్వతం బుపాసెంతును  
 మోహాంధతమనమ్ము ముగియు కొఱకు;  
 అక్షరశబ్దార్థ మారాధనము సేతు  
 అజ్ఞానతిమిరౌఘ మణిగు కొఱకు;  
 బహుళార్థబంధుర వాఙ్మయమ్ము గడింతు  
 దివ్యమానవత సంధించు కొఱకు;  
 మధురమనోజ్ఞసామాజ్యమౌ ఋషిసూక్తి  
 తలదాల్చెదను ముక్తి తనరు కొఱకు;

శారదా! శారదాంభోజసారవదన!  
 తద్వదనసరోజ సురభివాత నిచిత  
 సర్వసాహిత్యసౌందర్యన త్వ మైఱుంగు  
 నీదు సన్నిధి సర్వసన్నిధి వొనర్పు.

ఏనిప్రసాదమ్ముఁ ఘాని కవీంద్రులు.  
 భువనకళంబెల్ల భూరివృజ్ఞ  
 కరబదర నమము గావించి దర్శింతు  
 సర్వార్థముల మునీశ్వరుల యట్లు!

ఏని కృపామనృజేడ్య కటాక్షపా  
 తాదృతిని, జని ధన్యత వహించు;  
 ఏని తనూనల్లి యెనలేని భానమ్ము  
 క్షీరసింధువును దాసీకరించు;

భవ దుదారమందస్మితవృభలు, తల్లి!  
 శారదేందు ప్రభారాశి చిన్నబుచ్చు;  
 ఈవు మన్నుభసీమ వసంతుపేని  
 పుచ్చపూ ల్వెన్నెలం నార బోయ లేనె!

ఈరు తమోహరమైన జ్యోతివి నీవమ్ము  
 చర్మ చక్షువులకు గోచరవు గావు;  
 జిహ్వదురానద చిద్రస మాధుర్య  
 మధువాహినిబి అసామాన్య వీవు  
 శ్రవణాంజలి నిపిత శశ్వదాలోచనా  
 మృతపులకిత తను భృతవు నీవు  
 సారస్వతార్ధి యోచ్ఛా దైన్యమును బావు  
 ధీవయోదవు కామధేను వీవు!

ఈ చరాచర జీవ మహేశ్వరివి-న  
 రస్సర వచః ప్రధిత క్షాత్యువు నీవు!  
 శబ్ద బై తన్య శక్తి ప్రస్థాన మీవు!  
 నీ ప్రసన్నత కాత్మపాదేంద్రమమ్ము.

నే నద్వైతిని! త్వత్స్వరూపమును ధ్యా సెంతున్ తృప్తిదేవతా  
 శ్రీ నిష్ఠా భజనైక తత్పరమతినో శ్రీ దేవవీక్షై సదా  
 ధ్యానాంచ తృప్తిరూప సర్వలలనా ద్వైతంప సాక్షాత్కృతిన్  
 ఋన స్మీయె, సరస్వతీ విభవతా స్ఫూర్తిన్ ప్రకాశింపనె.



బాల రసాలసాల నవపల్లవ కోమల మైన తద్వచః  
పాలిత ధీమనోజ్వరనవన్నధు గీర్వసధమ్ములందు వి  
ద్యాలస దూర్మికావళి విహారము సల్పెడు తత్స్మితప్రభా  
లాలిత మీ జగత్తు సకలమ్ము; కృపామతి నేలు భారతీ!

— x —

## “రాజతే సా సరస్వతీ”

వ్యాకరణ సాహిత్యాలంకార చక్రవర్తి  
శ్రీ అప్పల సోమేశ్వర శర్మ ఎమ్. ఏ;

ఓంకారరూపా సకలా సర్వశక్తా సనాతనీ  
సచ్చిదానంద సందోహ రాజతే సా సరస్వతీ॥  
అనంతవాఙ్మయాకారా నై కభావసోదధిః।  
ప్రతిభా స్వప్రకాశా చ రాజతే సా సరస్వతీ॥  
సువర్ణా సుగుణా రమ్యా సాలంకారా రసోజ్జ్వలా॥  
భావహావవిలాసాఢ్యా రాజతే సా సరస్వతీ।  
షేదోపనిషదుద్బుష్టా విద్యా వేదవిదాం వరా।  
మహర్షిసంభావ్యమానా రాజతే సా సరస్వతీ॥  
వాల్మీకివదనాంభోజవాసినీ వ్యాససేవితా।  
ఇతిహాసపురాణేఢ్యా రాజతే సా సరస్వతీ॥  
కవిబ్రహ్మప్రియా నిత్యం చిత్రవిశ్వవిధాయినీ!  
భావుకానందసంధాత్రీ రాజతే సా సరస్వతీ॥  
కవితా కాళిదాసేన భావితా భవభూతినా।  
అర్చితా కవిపుష్పమైః రాజతే సా సరస్వతీ॥  
విశ్వే వివిధరూపాఽపి ధ్వనివర్ణవిభాగశః।  
ఏకరూపా భావవశాత్ రాజతే సా సరస్వతీ॥  
జ్ఞానవిజ్ఞానసామ్రాజ్యమహాసంహృతసస్థితా।  
సర్వలోకైకసందీపా రాజతే సా సరస్వతీ॥

— x —

## శ్రీ శారదాస్తుతి

శతాధిక గ్రంథకర్త, అర్హకవి శిరోమణి,  
విద్వాన్ శ్రీ బులుసు వేంకటేశ్వరులు, ఎం. ఏ;

శ్రీ శారదాదేవి సేవింతు భయభక్తి  
వాగ్రూపిణి మహావాణి నంబ  
గాయత్రి సావిత్రి కమలవాసిని దుర్గ  
శ్రద్ధా వినయభక్తి సహితుడ నయి  
అక్షరరూపిణి నాది మధ్యాంత వి  
హీనను సర్వ విద్యానిలయను  
శ్రీవేదమాతను శ్రేష్ఠ హంసారూఢ  
నన్మత పుస్తకపాణి నంబుజాక్షి  
ఏ మహాదేవి అవక్రప నేని గాంచి  
యెంత జడుడు బృహస్పతి వింతగ నగు  
ఆ మహాశక్తిరూపిణి సౌమనస్య  
శ్రీ సరస్వతి నెద నుపాసెంతు మ్రొక్కి.

సుందరీజప మహాసౌందర్య మెవ్వరు?  
మేధానిధులలోని మేధ యెవరు?  
సూర్యుని యందలి సుప్రకాశ మేవారు?  
చంద్రుని యందలి చల్లదనము  
వాయుదేవునిలోని స్పర్శగుణమును  
దాహకత్వం బగ్నిదైవమునను  
సంతోష ముత్సాహ సదమల గుణచయ  
మేవ్వారు జ్ఞానంబు నెవరు మిగుల  
సాంద్ర మైన యజ్ఞానంబు క్షణములోన  
భవ్యపటలము గావించు వలఁచి యెవరు?  
ఆ మహాదేవి వాగ్దేవి ననవరతము  
భక్తి గొలుతు మహానందపదవిఁ గందు.

లేక సరస్వతీకృప నిలింపులుపై తము మూగివారలై  
చీకటిలోన మ్రగ్గుదురు చెంది రవంత తదీయసత్కృపన్  
మూకజనుల్ బృహస్పతులు పొందుగ నాదురు వాణి సత్కృపా  
స్తోకత గన్నసత్కృపలె చూ చిరజీవులు ము క్తజీవులున్.

పదములు గావు శాశ్వతము భాగ్యములున్ ధనధాన్యరత్నసం  
పదలును గావు భూగృహశుభప్రదయోగము లాత్మజాదీసం  
పదలును గావు వాణి దగు భవ్యకటాక్షరసప్రసంగి సం  
పదకును మిం నుపంపద విభాసిల విందును నందు నెందునన్.

శ్రీ సరస్వతి రసశ్రీకవిత్వకళాత్మ  
    ఛందోమయి మనోజ్ఞ స్వచ్ఛరత్న  
బహువిధాలంకారవర్గ విభూషిత  
    ధవళాంగ ధవళాత్మ ధవళవస్త్ర  
హంసవాహన చతురాస్య మనోహరి  
    ఇహవరంబు లొసంగు మహిత దేవి  
ఐహికానందంబు నాముష్మికసుఖంబు  
    నత్యంత మొసంగెడి యంబ వీణ  
పుస్తకంబును తెలివద్దమున్ గరముల  
వెలయు సొందర్య దేవత లలితమధుర  
సుందరానన సంతతానందమునను  
గరుణఁ జూచుచు న న్నోముఃగాతః ప్రీతి.

## వాగధీశ్వరి

ఆచార్య మానావ్రగడ శేషశాయి, ఎమ్. ఏ;  
రిటైర్డ్ ప్రెస్సిపాల్, ప్రభుత్వ సంస్కృత కళాశాల, విజయనగరము.

చంపక పున్నాగ సౌగంధికామోద రమణీయ వేణీ భరముతోడ  
చంద్రసూర్యప్రభోచ్చయ చకచ్చకిత దిక్తాటంకయుగళీ విధముతోడ  
వదనలక్ష్మీ పరివాహ చలన్మీనకన్యాభ లోచనకాంతితోడ  
మందస్మిత ద్యుతి స్యందమజ్జన్మహాదేవ మానస ముఖదీప్తితోడ

వద్మములనేలు మృదువదద్వయముతోడ, స్వర్ణభూషణ రంజితాంబరము తోడ  
రత్నకింకిణీక రమ్య రశనతోడ నిత్యకల్యాణీ నా మ్రోల నిలచుగాక!

గోటీకాంతులతో తమ కొలుచుపారి తమము చీల్చిడి తల్లి సౌందర్యవల్లి  
కోటి సూర్యోదయములు కొలుచుచేయు అవ్యమేయ మహద్ద్యుతి ఆ వెలుంగు!

ఆమె అరుణప్రభాప్రవాహములలోన  
మధురముగనిల్చుబ్రహ్మాండమండలమ్ము  
శ్రుతివధూమణి సీమంతకోభ చిందు  
చెందిరమ్మే వదాంబుజ శ్రీరజమ్ము.

భక్తమానస హంసీక స్వర్ణగర్భ వాగధీశ్వరి సావిత్రి భాగ్యలక్ష్మి  
కామరూపిణి కల్యాణి కంజనయన మధురమంజీరరవములు మనుచుగాక!

కరుణాపాంగతరంగిణీ! కుముదిణీ! కాత్యాయినీ! నీలకం  
ధర శుద్ధాంత విహారిణీ! కుసుమబాణ ప్రాణ సంజీవనీ!  
చరణాబ్జాత విభూషిత శ్రుతిశిరస్సౌందర్య ముక్తామణీ!  
పరమాహ్లాదిని! సంశ్రితాభ్యుదయ సంపత్కారిణీ! రంజనీ!

## భారతి స్తుతి

మధురకవిత, కవిశేఖర, కావ్యార్క,  
మూలా పేరన్న శాస్త్రి

- ఉ॥ శ్రీకర తావకామృతపరీత కటాక్ష ముహూఃప్రసారములే  
ప్రాకట మామకార్యకృతిపాశివయిం బరంగించి యాదృతిన్  
జేకొని నన్ గృతార్థునిగఁ జేయుమ; తల్లి! కవీంద్ర కల్పవ  
ల్లి! కృపణుండ; నీవదములే గతి; సద్గతిఁగూర్చు భారతీ!
- ఉ॥ శారదచంద్రికాధవళ చారుశరీర! బృహత్కృపా సుధా  
ధార! జగత్ప్రయాకరణ ధారణ మారణ మూలకారణ  
గార! భవోగ్రకావన విఖండనధీర! యశేష వాఙ్మయా  
కార! త్వదీయమూర్తిఁ గనఁగాఁ దగు భాగ్యముఁగూర్చు భారతీ!
- ఉ॥ లంబ! వినీలబంతలభరాహిత దివ్యసుమాగ్రసక్త రో  
లంబ! దృశాంతదర్శిత విలాసకదంబ! నీసర్గ సద్గుణ  
లంబ! హసత్ప్రసన్నముఖలజ్జిత శారదపూర్ణ చంద్రమో  
బింబ! నీనుం దలంతు సుకవిత్వ వటుత్వముఁ గూర్చు భారతీ!
- ఉ॥ చల్లని చూపుతోఁ దఱపిజాబిలి యందముఁ గేరు మోముతోఁ  
బల్లన పాడితోఁ గులుకుఁ బల్కులు పల్కెడి కేలిచిల్కతోఁ  
దెల్లని యంచతోఁ బలుకుతేనెలతోఁ గరుణారసంబు చి  
ప్పిల్లెడు మూర్తితోడఁ గనిపింపుమ నాకొకసారి భారతీ!
- ఉ॥ పాణియుగమ్ము భక్తిమెయి ఫాలతలమ్మునఁ జేర్చి నిత్యక  
ల్యాణిని, గంకణకృణన లాస్యవిశిష్ట వివంచికా లన  
త్యాణిని, దేవతానికరవర్ణ్య పవిత్ర మహర్హ సద్గుణ  
శ్రేణిని నిన్నుఁ గొల్పెదఁ బ్రసిద్ధకవిత్వముఁ గూర్చు భారతీ!

## ‘నవరత్న మాలా’

డా॥ కర్ణ రాజశేషగిరిరావః, ఎమ్. ఏ; పి. హెచ్. డి;  
రిటైర్డ్ హిందీ ప్రొఫెసరు, ఆంధ్ర విశ్వవిద్యాలయము.

శ్రీయుతాం చిత్కళాలాస్యాం, స్నిగ్ధస్నేహ పృథురితామ్!  
భారతీం, భాగ్యశాలినీం, వన్దే, వాణీం, వరప్రదామ్॥

వేదవేద్యాం, మహాదేవీం, సర్వాలజ్ఞాం భూషితామ్!  
కమ్బుకణ్ఠీం, మహాశక్తిం, వన్దే, వాణీం, వరప్రదామ్॥

సువాసినై, నమో నిత్యం, సువాసాయై నమోనమః!  
వినిద్రాయై, నమో, నిత్యం, విశాలాక్ష్యై, నమో నమః॥

శారదే! భక్తవత్సలే! భక్తిం, త్వయ్యవలంకురు!  
విద్యావృద్ధిం, కిరీయాసిద్ధిం, ప్రసీద! మే సరస్వతీ!॥

సచ్చిదానందరూపిణీ! ప్రసీద! త్వం ప్రసీద! త్వమ్!  
విద్యాలజ్ఞాం భూషితే, ప్రసీద! త్వం ప్రసీద! త్వమ్!॥

లోకమాతా, జగద్యన్త్యా, వీడా పుస్తక ధారిణీ  
అలజ్ఞాం ప్రియా, దీవీ, సా మే, వాచి, వసేన్ముదా

లోకవన్త్యా, జగన్మాతా, సురుచిరా, శుభప్రదా  
కళాప్రియా, నాదలోలా, సా మే, వాచి, వసేన్ముదా

బ్రహ్మప్రియా, బ్రహ్మవేద్యా, వాగర్థసు సమన్వితా  
నిత్యానన్ద, ప్రదాయినీ, సా, మే, వాచి, వసేన్ముదా

నిరవద్యా, నిరాకారా, నిత్యవన్త్యా, జయప్రదా,  
సర్వశాస్త్రార్థ సమ్పన్నా, సా, మే, వాచి, వసేన్ముదా

హావల్లీ, సురజ్యేష్ఠా మృగలాఙ్ఘిత విగ్రహ  
పద్మాలయా, పరంజ్యోతిః సా, మే, వాచి, వసేన్ముదా

## చదువుల తల్లి

ఆచార్య, విజ్ఞానభాస్కర, వసంతరావు వేంకటరావు, ఎమ్. పి  
రిదైర్థ ప్రెస్సిపాలు, ఎమ్. ఆర్. కాలేజి, విజయనగరము.

శబ్ద ముత్పన్నమౌ చలనమో గమనమో  
స్పందనమో వాటిల్లు సమయమందు,  
వివిధపానఃపున్య వితతి ప్రసారమౌ  
జవముతో గాలిలో సర్వదిశల  
ధ్వనితరంగా లవి; వ్యాపించుటకు యాన  
క మ్మేదియైన ముఖ్యముగ వలయు,  
యానక ముండియు వ్యాపించు ధ్వనులలో  
వినిపించు నవి వినిపించ నవియు

కలిసి యుండును, వాటిలో కర్ణగోచ  
రమ్ము కాగలవాదినే లాగుచెప్పలు;  
చెవికి వినిపించనివి విశ్వసీమలందు  
లే వనెడువారు జ్ఞానము లేనివారు.

అకాశంబున శబ్దజాల మతి సూక్ష్మావస్థలో నుండగా  
మా కర్ణేంద్రియముల్ గ్రహింపగల సామర్థ్యంబు లేకుంటచే  
అకాశంబున పున్యమందురు జనుల్, న్యాయమే! విజ్ఞానులీ  
అకాశాంతర శబ్ద సంతతి బృహత్ యంత్రాలతో పట్టరే!

పరమాణుకేంద్రకం బాధారముగ ఎలెక్ట్రాన్లు భ్రమించగా కలుగు ధ్వనులు.  
సౌరమండల సూర్య శక్తికి లోబడి తిరుగు గ్రహల్ చేయు పరమ ధ్వనులు,  
తమలోననే భ్రమించు తారకా కూటముల్ పుట్టించు తీవ్రమై నట్టి ధ్వనులు  
భూమిచుట్టు భ్రమించు భూపుత్రు డగు చంద్రుడలవోకగా చేయునట్టి ధ్వనులు,

అన్ని ధ్వనులె కాని; ఆవంత మనచెవుల్  
వట్టజాల నట్టి వేటచేత,  
చెవికిసోకనట్టి భవహర శబ్దముల్  
విశ్వగాన ముండ్రు, విబుధులెల్ల;

మనసులోనున్న భావముల్ మాటలాడి  
వ్యక్తమొనరింపవలె కదా! భాషలేక  
సంప్రతింపు అసాధ్యము; సంఘవృద్ధి  
కూడ జరగదు భాషలేకున్న నిజము.

అవ్యక్తమే వ్యక్తమై బిందురూపాన  
పరిణమించెను పరావాక్కునంగ,  
బిందుప్రకంపముల్ విస్తరించుట చేసి  
వశ్యంతి వాక్కుగా పరిధవిల్లె,  
ఇక, పరావశ్యంతులకు మధ్య సుదయించె  
నాదము సప్తస్వరాదిగతుల,  
వాగ్మూలమును పొందె వైఖరి, వైఖరి  
పశ్యంతులకు మధ్య వర్ణమాల

అదృశించెను, బహుభాష లొలయ జొచ్చె  
భాషతో భావవృద్ధియు బహువిధాల  
జరిగె, సారస్వతము తెన్నా పెరిగె, మనిషి  
జ్ఞానమార్గాన సయనించుసరణి నెరిగె!

చదువులొసంగి, భావముల సారము చక్కగ వెల్వరించు సం  
పదగల భాషనిచ్చి, మతిమంతులజేసి, విశేషశేముషీ  
సదమల ఘోషనిచ్చి, భవసాగరతారణమైన జీవనా  
భ్యుదయము జూపు జ్ఞానరస మూర్తి వాటికి నా నమస్కృతుల్



## శ్రీ శారదాంబా నవరత్న మాలికా

అచార్య శ్రీ పులవర్తి నూకాలరావు, ఎమ్. ఏ; బి. ఇడి.

ప్రిన్సిపాలు, ప్రభుత్వ డిగ్రీ కళాశాల, సాబూరు

పద్మసంభవురాణి! సౌభాగ్యమస్తు  
జ్ఞానవిజ్ఞానమయి! నిత్య సంపదస్తు  
బుద్ధిరూపిణి! సంకల్ప సిద్ధిరస్తు  
సతతశుభవృద్ధిరస్తు తే శారదాంబా॥

ఉద్య దరుణాంతు తులితాధరోష్ఠబింబ!  
సతత సంస్తూయమాన నిర్దరకదంబ!  
సై కతనితంబ! సన్నతసాధుభక్త  
సాధకాలంబ! శరణంబు శారదాంబా॥

నిత్య! నిర్మల! నిరుపమ! నిష్కలంక!  
సగుణ నిర్గుణ నిఖిలసంసారదూర!  
అద్య! నిరవద్య! నిగమాగమాత్మ నిన్నె  
సంశ్రయింతుము సతతంబు శారదాంబా॥

వేదములునీవె, విధులీవె, వేత్తవీవె  
పుణ్యమును నీవె ఫలమీవె భోక్తవీవె  
అఖిలజీవుల హృదయ గుహంతరమున  
సాక్షియును నీవె సత్యంబు శారదాంబా॥

సిద్ధిదపు సిద్ధిరూపపు సిద్ధిలోక  
సేవ్యమానపు పకలార్థసిద్ధియుతపు  
సిద్ధులెల్లరు వాంఛించు సిద్ధి వీవు  
సర్వలోకైక జనయిత్రీ! శారదాంబా॥

చడువులందున నినుదెల్పు నదియె చడువు,  
 అత్మవగు నిన్ను జూపెడు నతడె గురువు,  
 భక్తి నినుగొల్పు మనుజుడే వండితుండు,  
 సంకల్పము లేదు సత్యంబు శారదాంబ.

అఖిలదురితాటవీ హరదాగ్నికీల,  
 మోహసంసారదావ జీమాతమాల,  
 నలినసంభవ ముఖరంగ నటనశీల,  
 నరసవాగ్జాల! శరణంబు శారదాంబ.

అఖిలవరముల నిడు వేల్పువైన నిన్ను  
 విడచి యల్పుల నరుల సేవించు డెల్ల  
 ప్రీతయగు కామధేనువు విడచి, ఖరము  
 సంక్రయించుటయే గదా శారదాంబ.

కర్మసంక్షయమగును హృద్గ్రంథి విడును  
 సర్వసంశయములు దీరు శాంతి గలుగు  
 ద్వైతవర్జిత! నీదివ్య దర్శనమున  
 సర్వపుణ్యములు కలుగు శారదాంబ!

ఓం తత్సత్.

## వాణి!

అభినవ తిక్కన, కళావహర్ష,  
శ్రీ తుమ్మల సీతారామమూర్తి

నిన్నుఁగూర్చి తపము నెఱవినవానికే  
వచ్చు నచ్చమైన వాకుబలిమి;  
బాఁకుబలిమి తిచ్చవడు దీనిముందహా!  
యనదృశంబు నీ మహత్త; వాణి!

— x —

## శ్రీ శారదా స్తుతి

సాహిత్య విద్యావ్రవీణ, ఆర్ష విద్యాభూషణ, మధురభారతి,  
శ్రీ మల్లాప్రగడ శ్రీరంగారావు

శ్రీమన్నంగళ హేమపీఠ విలసద్వాణీ సుధావర్షిణీ  
విణాంకానన భాసమాన దరహాసవ్యక్త చిద్రూపిణీ  
వాణీ మంగళమాతనోతు కృపయా స్వానాం సదాకర్షిణీ  
ఆక్షయ్యాంచిత వాక్సుధా మధురస స్రోతస్విణీ భాషిణీ॥

యా విద్యావరదేవతా భగవతీ బ్రాహ్మిణీమయీ దేవతా  
యాశక్తిః ప్రణవాత్మికా మనఃసమనఃకంజాత సమ్మోదితా  
యాదేవీ వదనర్థ శబ్దమయ వాగ్రూపే సంభూషితా  
సా మాతా కరుణారసార్ధ్రహృదయా పాయాత్ గిరాం దేవతా॥

శృతివాక్సురభీ లతాంతాం  
నిగమాగమ శాస్త్రసార విదితాం తాం  
శరదీందు సమానకాంతి కాంతాం  
విధికాంతాం నామి దివిజ విసుతాం తాం॥

ఆమంత్రితాం నిభిః వాగ్భవబీజ వర్తైః  
 ఆరాధితాం మమవ గీష్పతి మానిజ్యుందైః  
 ఆసేవితాం విబుధ సజ్జన సత్కవీశైః  
 తాం శారదాం వినమితః ప్రణతోస్మి నిత్యమ్॥

యా దుర్గా శివకామనా శివమయీ సత్వార్తిసంహరిణీ  
 యాలక్ష్మీ శృభకామదేతి నిగమై స్సుక్లోకతా మోహినీ  
 యావాణీ కలభాషిణీతి సుమన స్సంభూషితా మోదినీ  
 సాదేవీ జయతాత్ సమర్పితపదా కల్యాణ కాదంబినీ॥

హంసవాహ సమారూఢాం హంసరూపాం సనాతనీం  
 అకారాది క్షకారాంతం వాగ్దేవీం వృణమా మ్యహమ్.

సమామి శారదాశ్రీం వీణాపు సకధారిణీం  
 వహ్నిశుద్ధాంశు కాదావాం పుష్ప త్రేయుక్త విగ్రహమ్.

విష్ణ్వేశాది సమారాధ్యాం విశ్వవాజ్ఞయ్యుత్సాహిణీం  
 విజ్ఞానకలనాం విద్యాం గిరాందేవీ ముప్రాన్నహే.

శారదచంద్రికా విమల తైత్యతరమ్మగు నీదు సత్కృపా  
 సారచయమ్ము మావయిని వల్లగఁ జిల్లగఁజేసి లోకన  
 త్కార యశమ్ము పొందితియు కమ్మని కై తలసొంపు నింపుమో  
 శారద! నిర్మితేంద్రు రుచిసార విశారద! యోసరస్వతి!

సరస సంగీత సాహిత్య సరణి దెల్పు

సజ్జనాశికి నీవు సాక్షాత్కరించి

కల్పలతికా సద్భక్తమౌ కళల నిచ్చి

సాకు మోయింబ! వినుతింతు శార్దదాంబు.

శృతివాజ్ఞయ సురభూజము

మతిమంతుల హృదయసీమ మందారసుమం

బిడిసెల కల్పకమౌ

సతి భారతి స్వాశీతాశి సాకుత మెప్పుడున్.

## శ్రీ వాణీ విలాసః

శ్రీ జి. వి. యస్. సుబ్రహ్మణ్య శర్మ, ఎమ్. ఏ;  
సంస్కృత శాఖాధ్యక్షః ఏ వి ఎస్. కళాశాల, విశాఖపట్టణమ్.

శారదా శారదాంబోజ వదనా వదనాంబుజే।  
సర్వదా సర్వదాఽఽస్మాకం సన్నిధిం సన్నిధిం క్రియాత్॥  
జాయాభూత్వా విరించేత్త్వం సర్గశక్తిం విధాన్యసి।  
నదీభూత్వా సర్వలోకాన్ ప్రపూతాన్ ప్లావయిష్యసి॥  
వాణీభూత్వా సర్వజీవాన్ సూక్తినిష్ఠాన్ విశారదాన్।  
కరిష్యసి హి కళ్యాణీ! త్వాం నతోఽస్వర్థ సంజ్ఞకామ్॥  
స్త్రీరూపా బ్రహ్మభార్యా త్వం, నదీరూపా మహోదధిః।  
వాగ్రూపా కవితత్త్విత్వం త్వాం వమామి సరస్వతీం॥  
సర్వశక్లాం శుద్ధరూపాం కావ్యరూపాం కళాలయామ్।  
వీణాం మాలాం శుకం గ్రంథం హస్తాబైర్దధతీం భజే॥  
భారతీ భారతానస్మాన్ సుపుష్పాంశ్చ సరస్వతీ।  
కృపయా కురుతా ద్దేవీ శారదా ధీవిశారదాన్॥  
హంసారూఢా చ హంసజ్ఞాన్ విఖ్యాతాన్ సా జగన్ముతా।  
వాగీశ్వరీ వచోనిష్ఠాన్ కౌమారీ నిత్యనూతనాన్॥  
జితేంద్రియాన్ బ్రహ్మసంస్థా, బుద్ధిధాత్రీ వివేకినః।  
వరదాశ్రీ సుసంపన్నాన్ క్షుద్రఘంటా విశోకినః॥  
ద్యాదత్తైర్నామభిరేవీ, స్త్రాయమానా సరస్వతీ।  
కృపయా కురుతా దస్మాన్ సున్నతాన్ భువనేశ్వరీ॥  
విజ్ఞానకలనాం బ్రాహ్మీం, శ్రుతిసంస్తుత వై భవామ్।  
నామిత్యాం జ్ఞానదాం, మేధా, మజ్ఞానధ్యాంత దీపికామ్॥  
శారదాం సృష్టికర్త్రీం త్వాం, సర్వమంత్ర స్వరూపిణీమ్।  
మనువిద్యాం, పేదపేద్యాం, ప్రజ్ఞాన ఘన రూపిణీమ్॥

ఆత్మవిద్యాం, సిద్ధవిద్యాం; తత్త్వ మర్థ స్వరూపిణీమ్।  
 ఛందస్సారాం, కళానాథాం; కావ్యాలాప వినోదిణీమ్॥

వీణాశారద తుంబురు ప్రముఖ సదీహానినాదప్రదా,  
 వాణీ కంజజవక్త్ర పావనకరీ వేదై నాదోద్గమాత్।  
 ఆంభ, స్తేనుదతేఽఘ మంబ! దయితే వద్మోద్భవస్యానఘే!  
 సేవాఽనంద వృదాయినీ విజయతే బ్రహ్మఖ్య మోంబ్రాహ్మినః॥

వీణయా లలితాదేవి! భాషయా త్వం వణీయసి!  
 గదయా దుర్ద్వచః; సదయా బహు భాష్యసి॥

శుంభ చ్చుంభ నిశుంభ దంభ దమనాలంభాత బాహుచతు  
 ష్కోల్లక్ష్యన్నిశితాసి శూల శకటాంగ ప్రాస శ్రేష్ఠాయుధామ్  
 కాశీరూప కరాశవక్త్ర విలసద్భూవ్యాప జిహ్వగ్ర స  
 ద్ధారాస్య క్రువిసప్త రక్తజతనుం త్వాం నామి సారస్వతీమ్॥

లలితాయశ్చ సాహస్యం, త్రీరామాయణము త్రమమ్।  
 భవత్యైవ ప్రదత్తానః; గ్రంథ లోకోపకారకా॥

సారస్వతేన నో దేవి! జహ్యంతరజం తమః।  
 సానుకంపార్థ యా దృష్ట్యా; సర్వాభీష్ట ప్రదా భవ॥

మేధాసి దేవి! విదితాఖిల శాస్త్రసారే  
 అంభోజ సంభవప్రియే నిగమస్వరూపే  
 వాగర్థయోజన పరే వరమంత్రరూపే  
 త్వాం భావయామి సతతం సకలార్థదాత్రి॥

ఇతిశమ్.

## వాగ్గీశ్వరీ పరివస్య

విద్వాన్, ఉభయ భాషావ్రవీణ,  
శ్రీ తుమరాడ సత్యనారాయణ. “భరద్వాజ”

సంవర్షోద్భవ సప్తనాద శుభ భాస్వత్కచ్ఛపీ వల్లకి  
కర మచ్ఛద్యుతి నింప, నక్షయ సుగా క్రమాక్షమాలా మనో  
హర హస్త మ్మఖిలాఘ నాశనము చేయన్, సాంద్రవిజ్ఞాన వి  
స్ఫుర దోంకారకృతీంద్ర హస్తము మహా శోభావళిం గూర్చు, భా  
స్వర నీరేజి కరముతో వెలుగు శ్రీ వాగ్గీవి నర్పించెదన్.

విచర ద్వేదశిఖా మనోహర మహా విశ్వంభరన్, విష్ణవ  
ప్రచలచ్ఛేదన రూపిణిన్, ధవళ వర్ణ ప్రాంచి తోదార హం  
స, చలద్గామిని, స్వచ్ఛ శారదిక జ్యోత్స్నాహాసినిన్, విశ్వస్థ  
ద్రుచిరోత్పంగ నివాసినిన్ గొలుతు హర్షోత్కర్ష వాగ్గీశ్వరిన్.

గతి శింజాన సహస్రరత్న సుషమాకమాంఘ్రి యుగ్మన్, రుచి  
క్రతుభుగ్దేవ సురేంద్రమౌని జనతా గంధర్వ సిద్ధాది స  
న్నత, శంపాశత రమ్యదేహిణి కా నూనన్, విజంచీ కరన్  
శతపత్రోద్భవరాజ్ఞి సంతత పమర్పాధార భూషించెదన్.

దరవిద్యోతిత దృగ్జలేజ మహితాంతర్గర్భ పీయూష స  
త్కరుణన్, లోకము నింపుచున్ మధునినాద పృస్ఫుర ద్వీజయై  
వరమేష్ఠి రసనాగ్ర కాంచనమణి స్వచ్ఛప్రభా డోలికన్  
మురువుల్ సూపెడి ముద్దరాలి సిలుగుల్ బోదోల్ల సేవించెదన్.

పకలాశాంతర దేశ సంవలిత చంచణ్ణివ చైతన్య చం  
ద్రిక, నిర్ఘాత సమస్త గ్రామ్యమయ నిస్తేజస్క దుర్యోవహ  
ర, కళాశాంబరి సంప్రదాయ రససంరంభ ప్రమోదాక్ర, గ్రాం  
ధిక భాషారుచి రూపిణిన్, మధు గిరాందేవిం బ్రశంసించెదన్.

పటు కటు రూక్ష నగ్న పరిభాషణ విప్లవ వ్యావహారి కో  
దృట, రసహీన కుత్సితపుభండన సంస్కృతిరూప తావక  
చృటలను జూడలేను! వెదజల్లుము నావయి కొంత నీ కృపన్  
స్ఫుటతర గ్రాంథికోఢము సుశోభలు సూపి సనాతనాక్షరి!

శై లీపాక విభూషణోక్తి విలసచ్చజ్జ్వల నిర్దుష్ట శో  
భాశీ పూర్ణ గుణోత్తమ వ్రధిత శిల్పాచిత్య విజ్ఞాన లీ  
లా, లాస్యాప్రతిమాన గ్రాంథిక భవత్పాదీన పూర్ణాకృతిన్  
నాశీకోదృష్టరాజ్ఞి చూపి నను ధన్యప్రాణి, గావింపవే.

ఘనసారాంబిత ధూవదీపముతో కస్తూరికా రక్త చం  
దన మందార లతాంత మంజరులతో శాంబూల ముక్తాశి పూ  
గ, నవదార రుచి ప్రవర్ధక మహాక్షామాంబరంబున్, కడున్  
ప్రణమచ్ఛిర్బుడనై యొసంగెదను గీర్వాణోక్తితో నీకు నో  
జననీ! గైకొని తావకాక్షయ మహాచ్ఛాశీస్సు లందించుమా!

—X—

## శ్రీ సరస్వతీ స్తుతి

శ్రీమతి ఈరంకి బాలా త్రిపురసుందరమ్మ.

అమ్మరొ నీవు జీవరసనాగ్రము లందున నిల్చి శబ్దజా  
లమ్మును గుర్మింప సుకరంబగు జీవితయాత్ర క్షేత్రే  
శ మొక్కయింత లేక సరసంబగు పల్కువనందు చేసి లో  
కమ్ము జయించునట్టి కలకంఠుల కింతపుసారు నీవెగా

అతిచంచలత్వంపు టత్త కన్నును నీవు స్థిరవాస మెడదల జేతువమ్మ,  
ఒకచేతి నకము వేరొకచేతి వీణయ గాంధర్వమధు ప్రతీక లయి వెలుగు,  
ఒకచేతి పొత్త మింకొకచేతి జవమాల విద్యావ్రతీకలై వెలయు నీకు,  
నలువమొగంబుల వింసిల్లు పేదఘుల్ నీ పేదమాతృత్వ నియత్తితెలుపు,



జీవకోటుల కాధారజీవ మీవు  
నీవు తవడింపకున్న మన్నికయె లేదు  
భవ దుదార గీఃప్రభలు నావకమె, తల్లి!  
వర్ణనముచేయ, నీదయవలన గాక.

బమ్మెరపోతరాజు కృతి భాగవతమ్ము రచించువేళ వే  
గమ్ముగవచ్చి, యెట్టెదుట, కాటుకకన్నుల నీరుకార్చుచున్  
కిమ్మనకుండ నిల్వ, పంకించి నమస్కృతిచేసి, యమ్ము! కా  
వ్యమ్మును నమ్మ కూలుల కటంచును పల్కుల బుజ్జగింపడే.

కలుములోనంగు లచ్చికిని గాదిలికోడలవై చరించుచున్  
నలువకు రాజీపై తనరి నాట్యమునల్పుదు వీవు, జిహ్వలన్  
పలురస కావ్యగుంఫముల వర్మగ జేయుదు వీవు తల్లి నీ  
పలుకు చమత్కృతుల్ తెలియబల్కుగ నేకవి శక్తిమంతుడౌ.

కరుణాసింధువ వీవు భక్తతతిపై కారుణ్యమున్ జిల్కె నే  
మొరడైనన్ జిగురించి వర్ణవిలసత్పుష్పాఘముల్ దాల్చి త  
త్సరభిన్ దిక్కులచాటు తద్విధమునే తోడ్పాటు సంధిల్లగా  
నిరుపేదైనను కావ్యసంపదలచే నిత్యంబు కోల్గింపడే.

కలుగవె సర్వసౌఖ్యములు కంజజు రాణి యెడందలందునన్  
వెలసి మనోహరంపు రసవీధుల నీవు నడించుచుండగా  
పలుకులజాడనేర్వ బుధవర్గము నిచ్చ దపించుచుండ నీ  
పలుకులపొల్పు నేర్పగల పొ్రాడిమ నాకిడు మమ్మ భారతి.

పండితమండలీ హృదయవద్యములందున నీవు నిల్వగా  
కొండొక లోపమేమి యొనగూడున దివ్యకవిత్య వాహినుల్  
కొండలనుండి పారి ధరకున్ ప్రవహించి ప్రమాదమిచ్చు నీ  
యండగదా కవీశ్వర మహత్య కవిత్యపు ధీవ్రసక్తికిన్.

పనితలు నీ స్వరూపమున వర్తిలుచుండురు కంఠమాధురీ  
జనిత రసప్రవాహముల చక్కని గీతిక లాడుకొంచు నీ  
కనుతుదిచూపు వారివయి గ్రాలక యయ్యది సాధ్యమానాకో  
అనితర కావ్యకంఠ మధురాన్విత సౌష్ఠవ మిమ్ము భారతీ

శ్రీ శ్రీ శ్రీ

— x —

## శారదా!

శ్రీ ఆదిభట్ల పట్టాభిరామయ్య

శారద చంద్రికా ధవళ చారుశరీర! కరాంచలోచ్ఛలత్  
స్ఫుర చునోజ్జకీర! విలస న్నవమృత్తికహార! కావ్యమం  
జీర! మరాళఘోటక విశిష్టవిహార! కవీంద్ర గాయకా  
ధార! కృపాంతరంగ సముదార! ననుం గరుణించు శారదా!

నలుమోముల్ గల సృష్టికర్తయును శోచిచ్చాయ శోభిల్లువాఁ  
డిలలోఁ బూజ కనర్థుఁ డాతనికి నీ విల్లాలివయ్యున్ మహా  
జ్వలి వర్ణాకృతిఁ బూజలందెదవు నిర్వాజముగా సత్వసం  
కలితుల్ గాక రజోగుణాఘ్నలు సమగ్రసూర్తులే? శారదా!

సురసంఘములు నిన్నుఁ గొల్పెను మదిన్ శుభ్రవృక్షాశంబులౌ  
దరహాసాంగ విలోకనముల నవిద్యన్ రూపుమాయించు నీ  
కరవద్నమున నక్షమాలికకు రాగంబెట్లు సంధిల్లె నం  
చరు దందన్ బతిసన్నిధానమున నిత్యం బొప్పవే! శారదా!

జడుఁడై వన్ భవదీయపూజన మొనర్చన్ సారసారస్వతా  
ఘృండు విద్యత్పథలందుఁ బూజ్యుడగు నిండున్ వాని కీర్తిచ్ఛట  
ల్కడలం దెల్లెడ దర్పణోపరితలాకాంతాబ్జ బంధువృక్షల్  
వడిఁ బర్యాప్తములౌ తెఱంగుప ననున్ బాలింపుమీ శారదా!

శిశుసములు మందహాసములు సాహిత్యాగ్ర గణ్యములౌ  
 శ్రుతు లామృదిత కచ్చపీశ్రుతు బుదారుల్ మెచ్చు షట్పాస్త్ర సం  
 తతి మంజీర ఘళంఘళారవళి మాతా! నిన్నుఁ గొండాడఁగా  
 మతిహినుండను నాకు శక్యమగునే: మన్నింపుమీ శారదా!

—X—

## సరస్వతీ స్తవము

శ్రీ దిట్టకవి శ్రీనివాసాచార్య, ఎమ్. ఏ;

శ్రీ కుందేందు తుషార హర ధవళన్, శ్వేతాంబరాలంకృతన్,  
 రాకాచంద్ర నిభాననన్, వరగుణన్, రాజీవప్రతేక్షణన్,  
 లోకే శాయత భర్గ వందితను, సుశ్లేకన్, సురప్రార్థితన్,  
 పాకారి ప్రముఖార్చితన్, స్తుతమతిన్ ప్రార్థింతు వద్మాసనన్.

తెల్లని రూపభాసితను, తెల్వి నాసంగెడి దేవతామణిన్,  
 సల్లలి తాప్తభాషిణి, చక్కని వీణధరించు కాంతమన్,  
 చల్లగఁ జూచు చేడియును, జాడ్యము బాపెడి యింతినిన్, మది  
 యొల్ల మునందు నిల్చుచును నోపికతో భజియింతు శారదన్

వాణిన్, వినీల బంధర

వేణిన్, విశ్రుత విసూత్న విశనదీపా

పాణిన్, రాజీవోద్భవు

రాణిన్ ధ్యానింతు మదిని రయముగ భక్తిన్.

భారతి మనోజ్వరణ పంకజముల, భక్తితోడను పూజించు భక్తతతికి  
 కలుగు నమరత్వ మిభువి, కావున జను, లింపుగా సరస్వతిని పూజింపవలయు.

బ్రహ్మ విష్ణు మహేశ్వరుల్ వరుసగాను

సృష్టి, పాలన, నాశముల్ చేయుచుంట

మహితచారిత్ర, శారదామహిమ వలన

వంచు మదినెంచి పూజించనగును ప్రజకు.

## శ్రీ సరస్వతీస్తుతి

ప్రౌఢ కవిశేఖర

శ్రీ తల్లాప్రగడ భవానీ శంకరము

శారదచంద్రికా ధవళ సన్నిభ గాత్రీ! శశాంకరంజితో  
దార జటాకిరీట! వరదాభయ పుస్తక తారహార సం  
భార కరాంబుజా! వరమపావని! నిన్నొకమారు గొల్పినన్  
క్షీర సుధా మధు ప్రకర శీతల వాగ్ధరు లుప్పతిల్లవే!

సరస మనోజ్ఞభావ విలసన్నవ సూక్తుల నాలిపింప నా  
సరసిజగర్భరాజీ మనసా భజించి యుపక్రమింతు న  
వృరమ దయాల్పి మన్నధుర వాక్య లస ద్రసనాగ్రవేదిపై  
కరగతమౌ వివంచివయి కమ్రసుధారవళుల్ వెల్లడుచుతన్.

భారతి సన్నుతింతు ప్రతిభావిశేషజ్వల వద్యగద్య వా  
గ్ధార, సుధారసార్థి పరికల్పిత భావవిరాజమాన శృం  
గార పద్మప్రసార సుమగంధ ఘుమంఘుమ పొంగువార హృ  
చ్చారు సరోజపీఠమున సారణిపై శృతు లాలిపింపగన్.

వియమ కాలియందియల యింపగు మ్రోతలు కావ్య సృష్టికిన్  
బ్రాహ్మకమై మహాకవుల ప్రాజ్ఞతగూర్చునొ, యేకుభాంగి చాం  
పేయ కదంబమాలికల పేటలు తాగరస ప్రసార మా  
త్రతాయుత లక్ష్మి సాధనకు దానమొ, ఆయమ కేను మ్రొక్కెదన్.

శారద! నీమహామహిమ సన్నుతీసేయ సమర్థు లెవ్వరున్  
లేరు జగత్త్రయంబున, విరించి సృజించిన ప్రాణికోటి కా  
ధారము, నీవొసంగు వరదానము జీవన రాగవల్లరి  
కారణ, కామితోజ్వల వికాసము, విద్యల కాలివాలమున్.

## ప్రసన్న భారతి

మధురకవిశేఖరః శ్రీ కొండేపూడి సుబ్బారావు.

శ్రీమ ద్భానుసహస్ర కాంతిమయ మూర్తిః సర్వగీర్వాణ సం  
స్తోమాభ్యర్చిత పాదపద్మః కరుణాదుగ్ధాంబు రాశీః జగత్  
క్షేమానంద ప్రదాత్రిః ముక్తివరదాః చిద్రాజితాకారః వి  
ద్యామాహేశ్వరిః భారతీః త్రిజగదంబాః కొమ్ము కై మోడ్పులన్

నలువమోముల నలరు విజ్ఞానకాంతి,  
మునిమనోధ్యేయ చిత్క కాభ్యుదయ రేఖ,  
కోటి మంత్రవరంపరల్ కొలుచు చుండ  
ప్రణవపీఠాన కొలుపున్న భవ్యమూర్తి,  
సరస సాహిత్య సంగీత జగతి నేలు  
సత్కృపా విలోకన, సుప్రసన్న వదన,  
అఖిల విద్యాధిరాజ్ఞి, లోకైక జనని,  
శ్రీ సరస్వతి నన్ను రక్షించు గాక.

పరమవ్యోమ పథాంతరోచ్చలిత శబ్దబ్రహ్మమై, జ్ఞానసుం  
దర నాద ప్రతిపాదక ప్రథిత విద్యాతత్త్వ విస్ఫూర్తివై,  
స్వరసంకోభిత సాహితీవిభవ భాస్వద్రావ తేజమ్మునై,  
నిరతావందమయాకృతిన్ వెలుగు నిన్ సేవించు వాగీశ్వరి.

ఏ తత్త్వాంచిత యోగసాధనఫల పృక్తమ్ము లద్యాత్మ వి  
ద్యాతాదాత్యములై శృతిస్మృతి మహోద్యద్దర్శ సిద్ధాంతముల్  
చేతఃప్రీతి ఘటించు, నా మధువచ శ్రీరమ్య విజ్ఞాన పృ  
జ్ఞాతాత్పర్య మహస్సు నివె యనుచున్ గావించు బ్రాహ్మీ! నుతుల్.

నీపై చిత్తము లగ్నమైనపుడు వాణి! నీవె సావిత్రివిన్,  
 ఆ పద్మాలయ వానగాత్మజువు గాయత్రీ మహాదేవతా  
 రూపబ్రహ్మమ వీవె యైన విలస ద్రోచి! ప్రభాసారముల్  
 నాపై గ్రమ్మి, జనించు నేవియొ రసానందైక రోమాంచముల్.

నిను భావించినయంత, సర్వజగతి నిర్వేల సౌందర్య ద  
 ర్శనమం దక్షర రమ్యరూప రసరాజ్యానంద సంపద్యరం  
 బనుభూతం బగుచుండు మామనములం దాధ్యాత్మికస్ఫూర్తిమ  
 ద్వినుతంబై, యిది నీయనుగ్రహమ దేవీ! చంద్రశుభ్రచ్ఛవీ!

వీర్యములు విశ్వశాంతిసుఖ సంపృక్తము, లాధ్యాత్మిక  
 ప్రాకామ్యములు, జ్ఞానసాధవకళా ప్రావీణ్య విద్యోల్లసత్  
 శ్రీకముల్, జగతీశుభంకరము లా చెల్వల్, భవశ్వాద పూ  
 జాకళ్యాణ తపఃఫలములు; శరచ్చంద్రద్యుతి! భారతీ!

ప్రజన శ్రీమహితాక్షరాభ్యుదయ భాస్వత్ కచ్చపీ నిస్వన  
 వ్రణుతముల్. భవదీయ హస్తవిలస ద్రద్రమ్యాంగుళీ ధూత ని  
 క్షణ సాహిత్యరసార్థనములు, మమున్ బాలించి తేలించు నో  
 జననీ! భాసుర భావనానుభవ శశ్వ ద్ధివ్య లోకములన్.

నాకనులం గనంజడక నాకమునం దలరారు మూర్తి వ  
 స్త్రోక మనోజ్ఞ శబ్దగుణసుందరి వీ యెడ నాదు భావనా  
 లోకములందు నా యెడదలోతులలో కదలాడు మోదరే  
 భాకలితము లాస్వరవికాసములే యని యెంతు భారతీ.

తొలి మేల్పుల్కుల నాదీనుండియును ఛందోబద్ధ మైనట్టి తీ  
 ర్పులై క్రొవ్వనై జీలుంగు బంగరులు కూర్పుల్వెట్టి వర్ణిలై కై  
 తలకున్, శబ్దకళాధిదేవతవు మాతా! నీవు; మాకిట్టి చె  
 ల్వులు సర్వమును నీదుకంటికొనవెల్లుల్ కావ్యసౌభాగ్యముల్.

వితతామ్నాయ సమస్తశాస్త్ర విలిసత్ విజ్ఞాన మైవన్, మహా  
న్నత సాహిత్యకళోజ్జ్వల త్రప్తిభ యైనన్ నీదు కారుణ్య సు  
స్థిత రోచీరమ సోకి నప్పుడె ప్రకాశింపన్ సమర్థము లో  
శ్రిత రక్షణచి సత్కృపామృత మతీ! చిద్రూప రమ్యద్యుతీ!

ప్రాకటదీక్ష నేవృథుతవములు తామొనరించి, నీకృపా  
లోకన భాగ్యమల్పి కవులున్ ఋషికల్పలులై కవిత్వవి  
ద్యా కమనీయ యోగఫల దర్శన సిద్ధుల నందినారొ, న  
న్నాకృప జూపి బ్రోవుము దయావరిపూర్ణమతీ సరస్వతీ!

తెలిమల్లెల్, మృదుచందనములును, చాంద్రిరమ్య రాగములున్  
కొలబోయున్ వెలబోయు సత్కవుల వాక్కుల్ దేవి! నీపాదమం  
జుల మంజీర మనోజ్ఞ వైభవ విలాసోదీర్ఘ శింజాన సం  
కలితాదేశ వళములై, మధురవాక్పాతుర్య ధుర్యములై.

వ్రాసితి కొన్నిగ్రంథములు భక్తిరసస్ఫురతైక సాహితీ  
భాసుర భావుకత్వమున; వ్రాయదలంచుచు నుండి నేవొ, నా  
యాసలు మోసులెత్తి విరియన్ భవదీయ కృపావిలాసమే  
వీసమొ చాలు నమ్మ! సుకవిత్వవయోనిధి నీద గల్గుదున్.

చందస్సుందర కావ్యమార్గగత దీక్షాబద్ధుడన్ నేను; తత్  
సౌందర్యములు సంప్రదాయకవితా స్వారస్య పారంపరీ  
సందర్భములు వీడనీయకువె మాతా! నమ్ము, సంవిత్కళా  
సందీప్తములు పూర్వసత్కవి తనస్సంసిద్ధు లాయందముల్.

మోమోటమ్ము విదల్పి చెప్పెద కృపాపూర్ణాకృతీ! భారతీ:  
మేమో లౌకిక కార్యవర్తనుల మీమిథ్యావ్రవంచాబ్ధి పా  
థోమధ్యమ్మున నూగుచుందుము నినున్ దూరస్థగా జేసి, వి  
ద్యామాహిళ్యరి వీవు చూపు మొకరథ్యన్ భుక్తికిన్ ముక్తికిన్.

మానవ ధర్మపద్ధతులు మానిరి, మానిరి నీతి వర్తనల్,  
 మానవ జాతి నేడొక ప్రమాదమునం బడిపోయె నిట్టి య  
 జ్ఞాన మహాంధకార మరికట్టగనెట్టి మహాపకార వి  
 జ్ఞానమరీచికల్ విరియగ్రమ్మెదో! నెమ్మడులందు భారతీ!

ఏ నీచేతి విపంచికా మధురవ స్పృష్టములై సాగెనో,  
 మానన్నయ్యయు పోతనాది కవిరాజ్ఞాహేంద్ర సారస్వత  
 శ్రీనాదమ్ములు తత్సహమధురముల్ చిందింపు మేలిందువో,  
 వీడాదేవి! మనోజ్ఞ శబ్దకలకాబ్ధి! నాదు వాగ్వల్లకిన్

నాకొక దివ్యనందన వనాంతర సుందర కల్పవల్లియై  
 నీ కనుదోయివెల్లు లెద విల్పెన యేని, కవిత్వసుందర  
 శ్రీ కమనీయశల్ విరియజిమ్మగ లేనె, మనోజ్ఞశబ్దశో  
 భాకర దీప్తి! భాసుర కృపామధుమూర్తి! ప్రసన్నభారతీ!

అశల్నిండిన శబ్దసారభము నీవై శబ్దపాండిత్య వా  
 రాశిన్ లోతులు జూచు ప్రజ్ఞ అణుమాత్రజేని లేనట్టి నా  
 కాశాదీపిక వాచు నిన్విసుతి సేయంబూను గ్రంథమ్మునన్  
 లేకమ్మా వవకాశమిచ్చితివి తల్లి! నేను ధన్యాత్ముడన్.

పరమార్థమ్ము సరస్వతీ మహిత దీప్య న్నంత్రబీజాక్షర  
 స్ఫుర దుద్యన్నహిమమ్ము మమ్ము నిరతమ్మున్ బ్రీతి పాలించుతన్;  
 పరిరక్షించుత మమ్ము నిత్యము మనోవాక్కాయ కర్మమ్ములం  
 దురుతేజమ్ము సరస్వతీకవచ పాఠోన్మేష ధీశక్తియున్.



## ఆనంద నిష్యందినీ!

‘అవధాన సరస్వతి’ ‘కవి పంచానన’

అచార్య. శ్రీ పేరాల భరతశర్మ, ఎమ్. ఏ;

ప్రిన్సిపాల్ ప్రభుత్వ ఎమ్. ఆర్. సంస్కృత కళాశాల, విజయ నగరము

శ్రీంద్రస్ఫూర్తిత భావనావళ జగల్లీలాపురుత్వమ్ము స్వః  
కేంద్రానాహత నాదజాగరిత నాకినైక భోగస్ఫుర  
చాంద్రీసావ సుధానులిప్తము రసాంచ ద్విపరానంద భా  
గైంద్రాణీయము తేజ మద్భుతము నాకానంద మందించుతన్.

హింసాసౌర త్రిపుటికుటి కులనటి హిందోళహిరప్రభా  
సంస్పృట స్ఫుట నాదబిందు సకలాక్షస్వీకృ తాత్మాకృతీ!  
హంస్పీతాంత సంకృతీ రసకృతీ: ఆనంద సారస్వతీ:  
సంస్కృర్తి స్పృహణీయ ధారణవిలాసం బి మ్మసాధారణీ!

శ్రీనాథాది కవీంద్రసాంద్ర సువచః స్పీతాత్మ చక్రాంతర  
శ్రీనాదమ్ము: రసార్థో యోగిహృదయ శ్రీవద్మినీ త్రామరీ  
ధ్యానమ్మో! రమణీయ రాగరస సందానమ్ము గావించు వి  
జ్ఞానమ్మో! నినదింపు మమ్ము యెదలోనన్ వాణి వీణాధ్వనీ!

శంధ్రా వైష్ణవ రౌద్ర సత్య జగదీశాధ్య ప్రభావాధ్యమై  
సాంద్య ప్రస్ఫుట వర్షకోశ రుచిమత్సౌందర్య సంపాద్యమై  
మంద్రోచ్చస్ఫురి తాదిమధ్యలయ స్థంబత్పాస్వర సాపాద్యమై  
కేంద్రీభూత జగన్నియంతృ కలయో శ్రీమూర్తి కీర్తించెదన్.

క్లింకారాంతర కీలితాఖిల జగల్లీలా విభూతీ: రసా  
లంకారోల్లసి తాద్యనాదముఖరారజ్య త్వభావద్యుతీ:  
అంకారోపేత వారణానన కుమారానంద నిష్యందినీ  
సంకల్పించెద నాత్మచక్రమున నిన్ సర్వార్థ చింతామణీ!

ఓంకారప్రతి పంజరాంతరభక్తి: యోగింద్రరాజ్ఞానసీ  
 హ్రీంకార స్ఫుట నాదబిందు కలహంసీ! అగమారామజ  
 శ్రీంకారోజ్జ్వల పింఛలాంభిత మయూరీ! భావనానంత ధీ  
 పంకజాత సహస్ర సంచరదశీ! ఖదగ్ముఖ లీయంగదే!

— x —

## సరస్వతీ స్తోత్రము

శ్రీ జి. సాంబశివరావు, ఎమ్. ఏ;

శ్రీమ దఖండమై వెలుగు చిన్నయరూపము యోగివంద్యమున్  
 తామరసోద్భవాది విబుధావలి సేవ్యము నిత్య నత్యమున్  
 శ్రీమహనీయ వైభవము సిద్ధిధమున్ శుభదాయికంబు నీ  
 కోమల దివ్యగాత్రమును కూరిమితో భజియింతు శారదా!

జ్ఞాన మొసంగు మమ్ము భవసాగరమున్ తరియించు మార్గమున్  
 కానగ చేయుమమ్ము చిరకాలము నీచరణాబ్జసేవనే  
 మానుగ నీయవమ్ము నిమ మానసమందున నిల్పు వారికిన్  
 వాణి! విధాతృరాణి! కవిపండిత పూజిత! యో సరస్వతీ!

నీ రమణీయ నామమును నిత్యము కీర్తన చేయు వారికిన్  
 సారకవిత్వ బంధురత శబ్దరసాచితి రూప కాద్యలం  
 కారములందు వృత్తుల గుణంబుల శయ్యల రీతులందునన్  
 కోరిన కావ్యశక్తి సమకూడును నీవలసన్ సరస్వతీ!"

సత్యము సాధువర్తనము శాంతగుణంబు ప్రకాశ మందగన్  
 నిత్యము నీదుకీర్తనము నేర్పెడువారును నేర్చువారు పాం  
 డిత్యముపొంది కీర్తిని గడింతురు వెండియు వండితాళి సాం  
 గత్యమువందు లీనమయి కాంతురు నిస్సృ సదా సరస్వతీ!"

— x —

## శ్రీ శారదాంబ స్తోత్రము

కవిరత్న, కవిభూషణ

వసంతరావు రామకృష్ణరావు, ఎమ్. ఏ;

శ్రీవాణీ చరణారవిందముల సంసేవించి, సద్భక్తితో  
భావోద్వేగము మీర కావ్యరచనా వ్యాసంగమున్ జేయగా  
ధీవిస్ఫూర్తి నొసంగు శారదను నాధ్యేయంబు గావించెదన్;  
భావాతీత మనోహరం బయిన సంవత్ సౌఖ్యముల్ సేకురన్!

నీ దుచిరాస్య భవ్యతర నిర్మల నిస్తుల మందహాస, శో  
భా రమణీయ రూపమును భావనసేయగ శక్తిహీనుడన్  
నీరవ బంధురం బయిన నీరసతన్ దొంగించి, దివ్యగం  
భీరతతోడ జీవనము ప్రేమమయం బొనరింపు! తల్లిరో!

కలి తానేకదురంతమై కడు మహాగ్రంభై నితాంతంబు, సం  
చలనంబై, వ్యధలన్ గలంగెడు ప్రపంచంబందు, శీతాంశు శీ  
తల నేత్రాంచల దివ్యదీధితుల నీదాక్షిణ్యమున్ జూపి, లో  
కుల గాపాడుము! వత్సలత్వమున! నీకున్ మ్రొక్కెదన్! భారతీ!

నిను బూజించుచు, భవ్యభావముల సంకీర్తించుచున్, నిత్యమున్  
మన మారంగ భవత్పదాంబుజములన్ భావింపగా నిమ్ము! పా  
వనమౌ జీవనభాగ్యమున్ బడయ, శుంభద్భష్ట దీవించి, నిన్  
వినుతించం దగు శక్తి నాకొనగుమా! విజ్ఞానమై యొప్పుగన్!

అతులంబౌ భవదీయ పాదయుగళిన్ ద్యానింపగా నిమ్ము! స  
త్కృతులన్ జేయగ శక్తినిమ్ము! దయ, నాహృద్వీధి భాసించి, స  
ద్భతి సేకూర్పుము! నీకృపారసమునన్ గావ్యంబు లేపారగన్  
క్షీతిపై జన్మము ధవ్యతన్ బడయగా, గీర్తింతు నత్యంతమున్.

## భాషా భూష

శ్రీ వజ్రల కాళిదాసు

పూవుల కమ్మతావులు గుబుల్కొను నట్లు, వినీల మేఘమా  
లావృతమైన అంబరమునందు తటిల్లత వెల్లినట్లు, స్వే  
చ్ఛావహ వక్ష భాసిత విహంగ విహారము లట్లు, వాగ్వధూ  
దీ విలసద్వికాసము నదించు కవీంద్ర హృదంతరంబులన్.

సురభి సుందర కోకిల స్వరమెకాదు, బాడబాడమౌ గ్రీష్మాతవంబు కూడ,  
వానకారు పిడుగుల శబ్దములె కాదు, శారద నిశా సుధాంశు హాసములు కూడ,  
వచ్చనైన హేమంత సంవదలె కాదు కృశమహిరుహ శిశిర పరికృతిని కూడ,  
మానవత్వము కలయట్టి మనసు లందునమముగా చూడజేయు వత్సలత వాడి!

రత్నాలంకృత సింహపీఠములు, సామ్రా జ్యాధిపత్యములున్  
యత్నప్రాప్త సదార్థ నంచయ మహానందాది సౌభాగ్యముల్  
నూత్నాలంకరణాదు లన్నియు నశించున్; కాని శ్రీవేదభృత్  
పత్నీ వాగ్విభవ ప్రఫుల్ల సుకృతుల్ వర్జిల్లు శశ్వదృతిన్!

సుమన ఉద్భవం గంధం; ఉష ఉజ్జ్వలం మయూఖం;  
తప ఉద్భాసితం బలం, మన ఉదితం కవిత్వం.

భాషా యోషామడి నీ  
భూషణములుగా వెలుంగు ముల్లోకములన్  
భాషానేక విరచిత శి  
రీష కుసుమ కోమల బహు కృతి రత్నంబుల్.

వలుకుల తల్లి! నీదగు కృపన్ గద మానవజాతి యొక్కటే  
సలలిత ధీప్రపూర్ణ సదసత్ గుణదోష విచార శీలమున్  
కలిగి, స్వకీయ భావ పరికల్పన లెల్ల వరస్పరమ్ముగా  
వలుకను, వ్రాయు, నేర్పు బహుభాషల; నీకివియే నమస్కృతుల్!

## సువర్ణ సుమహారము

అశుకవి చక్రవర్తి, ఆష్టావధాని: శ్రీ బులుసు వెంకట రామమూర్తి.

శ్రీమ ద్వివ్యకళా సువర్ణమయ రాశీభూత విజ్ఞానశో  
భా మాధుర్య రసస్విరూపిణి: భవత్పాదాబ్జ సేవారతీన్  
క్షేమశ్రీ విజయాయు రభ్యుదయముల్ చేకొన్న సద్భక్తులీ  
భూమిన్ గాంచరె సద్యశోధనము సంపూర్ణంబుగా భారతీ:

కవితా గాన కళా స్వరూపిణి: జగత్కల్యాణ సంధాయినీ!  
దివిష ద్వందిత పాదపద్మయుగళీ దివ్యార్థ శోభాకరీ!  
ధవళశ్రీయుత భానితాంగి! నవపద్మ శ్వేతపీఠేశ్వరీ  
భువనవ్యాప్త కళాప్రపూర్ణవగు నిన్ బూజింతునో భారతీ:

నాదంబే భవదీయరూపము మహానందంబు నీప్రాపు ఓం  
నాదాలంకృతమై యశుంబులను సంతాపంబులన్ బాష్ప నీ  
నాదబ్రహ్మ రసస్వరూపము భువిన్ నైర్మల్యమై నిత్యమున్  
మోదించెన్ సకలార్థ దాయి యయి సంపూర్ణంబుగా భారతీ:

అరయన్ నేను నిమిత్తమాత్రుడను విద్యాదేవి వై నట్టి నీ  
కరుణాలేళము సుంత లేనియెడ శక్యంబౌనె దాటంగ ము  
స్తర సాహిత్య కళాసముద్ర మిది యీదన్ జేసి వాగ్దేవి నన్  
చరితార్థున్ దగ సేయవేడెదను నాస్వాంతంబువన్ భారతీ:

నవసార్థస్సత విధులందున మహానందంబుతో యానమున్  
భవదీయాద్భుత సత్కృపాజనిత దీప్యద్రావ్య నాదంబుతో  
భువనవ్యాప్తముగా పరీమళములన్ ప్రోక్షించి నే సేయగా,  
స్తవనియమ్మగు శక్తి విమ్ము కరుణాసంభూతవై భారతీ:

జగతి నాటక సూత్రధారిణీ! నువిజ్ఞానామృతాధ్యాయమున్  
సుగమం బొప్పగ నాడ జేసి భువిలో శుద్ధాంతరంగంబునన్  
సుగతిన్ మంచి కళాది వర్ణములతో శోభిల్లిగా పాత్రలన్  
నెగడన్ జేయము లోకరూపకము నందిపించగా భారతి!

ఓంకార వ్రణవ ప్వరూపిణీ! జగద్యోగాను సంధాయిని!  
సంకల్పార్థ హిత వ్రదాయిని! మనశ్శాంచల్య సంహరిణీ!  
పంకేజాక్షి! జగన్మనోహరి! కళాపారిణతన్ గూర్చి నా  
వంకన్ జూడవె ప్రేమతోడ జగదంబా! నత్కృపన్ భారతి!

సాక్షా దక్షర రూపకల్పన కళా సౌందర్య సంభూతవై  
అక్షిణంబగు సర్వశక్తుల మనోహ్లాదంబు దీపించు నీ  
సాక్షాత్కార మెట్టివారికి మహాత్పాహమ్ము చేకూర్పడి!  
భిక్షం దేహి యటంచు మోగెనిలుతున్ వీక్షింపుమో భారతి!

మనముఱ్ఱాతల పుల్కరించును భవన్నాహత్యమున్ విన్న. ది  
వ్య నవీనోజ్వల రూపకాంతులను భావంబందు నూహించినన్  
కనులం ద్రత్రకణంబు జారు; ఇది నిక్కంబోజగన్నాత! యే  
మని ప్రార్థించెద నిన్ను నామదిని విద్యాదేవి యో భారతి!

అరిషడ్వర్గములన్ జయించుటకు నాకావంత శక్యంబు గా  
దరవిందాక్షుల పైని కాంచనేముపై యాశావిమోహంబులన్  
పరిమార్చంగను లేని నామనము నీపాదాబ్జ సేవారతిన్  
వరలన్ నాకవకాశ మిమ్ము జగదంబా! నిత్యమున్ భారతి!

తలవన్ నేను మహాపరాధముల నేతన్నాత్రమున్ జంకకన్  
సలుపన్ నేర్చిన క్రూరచిత్తుడ దురాశాపాశబద్ధుండ నా  
కణిష్ఠుల్ పరిమార్చి తప్పుల కృపన్ కాపాడి రక్షింపుమా  
జలజాతాక్షి! కళార్థదాయిని! నమస్కారం బిదే భారతి!

ఓదేవీ! భువనత్రయైకజననీ! శ్యామా సందాయినీ!  
ప్రహుద్భావ కళారసాత్మక జగత్ప్రజ్ఞాను సందాయినీ!  
నాదాతీత బుద్ధై కబుద్ధి కుహరీ నానార్థ సందాయినీ!  
వేదాతీత కళాస్వరూపిణీ కృపన్ వీక్షింపుమా భారతీ!

కలమున్ కాగితమున్ కరంబునను పంకల్పించి తాబట్టినన్  
ఫలవంతంబగునే? భవత్కరుణ పంపాదించకున్నన్ మహా  
జ్వల సంస్కారమె నీకృపారపమునై పాలించుగాదా! జగ  
ద్వలయంబును సర్వశ త్తులిడి సంభావించగా భారతీ!

వీణాపుస్తకధారిణీ! జనని! దేవీ! వాఙ్మయోద్ధారిణీ!  
యేడీలోచని! సత్కళానిలయ! బ్రహ్మేంద్రాది సంపేవితా!  
క్షోణిన్ నీవద వద్మరాజముల సంకోచము లేకుండ గీ  
ర్వాణి గొల్పగ శక్తినిమ్ము మనసారన్ భక్తితో భారతీ!

మాయామోహిత కర్మబంధముల సేమాయామహాశక్తిన్  
ద్యేయంబును సర్వలోకములు తృప్తిన్ లేక బండిలుగా  
హేయంబై న విషణ్ణజీవితములం దిచ్చారతిన్ ముగ్ధిరం  
బా! యేరీతి కృతార్థతన్ దనిపి సంభావించువో భారతీ!

వ్యాసుండున్ మఱి కాళిదాస వరుడున్ వాల్మీకి బాబుండు దే  
వీ! సాధించిరి గ్రంథరాజముల పొవీద్యంబునన్ వ్రాసి శో  
భా సంపత్ప్రవిలాస తానుర యశో భాగ్యాన్ని తో పేతులై  
నీ! సంకల్పము గల్గమాత్రమున వాడీ! ధన్యులై భారతీ!

నీసంకల్పము గల్గమాత్రమున రాజించున్ గదా! సత్కళా  
త్యాసంబుల్ నిరవద్య సత్కళలు గృంథానీకముల్ ధారుణీన్  
హసోల్లాసముభారవిందమున బ్రహ్మాండము శానిధము దే  
వీ! సంధింపగ శక్తినిమ్ము కవితావిజ్ఞానముల్ భారతీ!

## శ్రీ శారదా స్తవము

శ్రీ పాటీలు తిమ్మారెడ్డి, ఎమ్. ఏ;

డా॥ శ్రీ వేదుల సుబ్రహ్మణ్య శాస్త్రి, ఎమ్. ఏ; పిహెచ్ డి;

శ్రీకాంతాజమహేశ్వరాది బుధ పంసేన్యాంఘ్రీ నీరేరుహా!  
నీకందెం బరత త్త్య మింకొకడు మన్నింపన్ గడుంబ్రీతి నా  
వాకుల్ దోషములై న బాల్యకృతముల్ వాత్సల్యమొప్పుంగ నౌ  
రా కైకోక, మదీయభక్తిఁ గనుమీ బ్రాహ్మీ దయాంభోనిధి.

అమృతము జాలువారెడు కటాక్షములన్ బ్రసరింపఁజేసి తో  
కములకు నీవు జీవనము గల్గఁగఁ జేసితి వమ్మ- కాక, ని  
క్కముగను నీకటాక్ష మది కల్గద నీరవ మృత్యురూప మౌ  
చు మనములం గలంచదె: విశుద్ధచరిత్ర నుతింతు భారతీ.

ఈవిశ్వ మృఖిలమ్ము నాదమయమై యేపారుటే కాదు, తా  
నా విశ్వేశుఁడు నాదరూపుఁడని యిట్లామ్నాయముల్ వల్కవే  
యివే నాదమవౌట విశ్వమును నీవే విశ్వకర్తృత్వమున్  
దేవీ నీదె యటంచు మన్ననము సంధింతుం ద్వదీయాంఘ్రులన్.

సర్వవ్యాపకుఁడంచు విష్ణువును శాస్త్రముల్ వచించుంగదా,  
యుర్విం దా ఋజు వేది దాగిని, నోహోతల్లి, యోచింపఁగా  
సర్వత్ర ప్రసరించు దానవు సరస్వత్యాఖ్య వర్తిల్లుచున్  
సర్వాధిక్యముఁ గాంతు వీ విదె నమస్కారమ్ము తోకికృరీ!

తావక కేశపాశమును దవృక గన్గొని వార్ధుకాభ్రమన్  
భావనఁ జిక్కి, హంస పరువన్ గని వేటొక దారి లేక, తా  
నావిధి సర్వకుల్ల వగు దంచు వరంబిడి, నెమ్మి మాన్పి, య  
ట్లే వడి హంసవాహనము నిచ్చెను రాయిడి నీఁగ భారతీ.



భవదీయమ్మగు శుక్లతాగరిమ విశ్వమైల్ల శుక్లమ్ముకాఁ  
గ విధాత్పండు మౌళమున్ వెదకికోగాలేక మార్గాంతర  
మ్ము విచారించి నినున్ ముఖమ్మునను సమ్మోదమ్ముతో దాఁచెఁ గా  
క వెసన్ జేతొక కారణమ్ము గలదే కల్యాణసంధాయినీ.

స్వాభావికమ్ముగ సంగీత సాహిత్య విద్యలు మృదులముల్ విశదభంగిఁ  
గాని తృక్కుచతుగుండు కారణమున నవి కఠినమ్ములై యలరె జగతిఁ  
గావున సహజమ్ముగాఁ గఠిన స్వభావమ్ము నీదను బ్రహ్మవచనమునకు  
నలుక వహించి వాగధిదేవతవు నీవె యావాక్కునకును బాధ్యతయు నీదె

యను విధుని వాక్చమత్కృతి కలరి యతని  
యాస్య సింహపీఠికఁ గొలువై జగాళిఁ  
జిలునగవు. తోడఁ గాచి రక్షించుచున్న  
కారదామూర్తి మాయెద సాగుఁ గాఁక

ఏదేవి సతము నర్తింప జిహ్వాగ్రాన వేదాస్యనామము విధికిఁ గలిగె  
నేదేవి ఫలమం దెపుడు వర్తింపఁగా విధునకు నమ్మజాంతు బిరుద మబ్బె  
ఏదేవి హస్తమం దెపుడు వర్తింపఁగా కమల కావాస మా కమలమయ్యె  
ఏదేవి తమకు వర్తింప నాలుకను వివశ్చితుల్ తోకై క వంద్యులై రి

అట్టి చదువులతల్లి మాయమ్మ బ్రాహ్మి  
యిత్రవీధిని దివ్యవీడాకృతిఁ గొని  
జనుల మ్రొక్కుల కవునుని యను స్మితాస్మ  
కారదామూర్తి మాయెద సాగుఁ గాఁక.

వసుధ లావణ్యకేవధి యెవ్వరను ప్రశ్నకిమెయే యని పల్కె నెవరు గలరు  
సర్వవిద్యల కధిష్ఠాత్రి యెవ్వరనంగ నీమెయే యని పల్కె నెవరు గలరు,  
తైత్తర్యదాత్రి విశ్వమ్మున నెవ్వరనంగ నీమెయే యని పల్కె నెవరు గలరు,  
ముగురుమూర్తులకును మూల మెవ్వరనంగ నీమెయే యని పల్కె నెవరు  
గలరొ,

అట్టి బ్రాహ్మమహాదేవి యఖిలలోక  
వందిత వదాంబుజాత విపంచికా స్వ  
రాస జగముల నేలెడు రమ్యమూర్తి  
శారదామూర్తి మాయెద సాగుం గాక.

ఫాలతార్తరీయాక భవ్యలోచనము త్వత్త్రైకాల్యగతికి నిదర్శనమ్ము,  
శిరసి స్థిత విధుండు జీవహృద్గత వివారాదు లీవనుట కుదాహరణము,  
హస్తాక్షమాల మంత్రాధిదేవత వీవయని నిరూపింపఁగ నైన గురుతు  
కచ్చపి నిర్గత క్షౌణ్డము శబ్దవ్రపంచాధిపత్య ప్రభావముద్ర

సర్వశుక్లత్వము త్వదీయ స్వచ్ఛగతికి  
తిరుగులేని తార్కాణమా వరమమూర్తి  
తావకిన మస్మాకిన భావమునను  
సంతతమొనర్చుం గాత లాస్యములు తల్లి.

ఒకకరమందుఁ బుస్తకము నొక్కకరమ్మున నక్షమాల మ  
స్తకమున సూర్యదీధితులఁ దన్ను కిరీట మురమ్మునన్ మణి  
ప్రకరమువెల్ల మిక్కిలి కరమ్ముల నిక్షణవ క్షణ ద్వైపం  
చిక నినదాల మోహితులఁ జేయు మదంబను గొల్తు శారదన్.

అనుదినము భక్తి నీశారదాష్టకమ్ము  
నెవ్వఁడు పఠించువాఁడు బ్రాహ్మమహార్త  
మందు, నాతని జిహ్వగ్రమందు బ్రాహ్మి!  
యమితవాత్సల్యము నను లాస్యములు సలుపు.

భక్తితోదన్నుఁ గూర్చి స్తవమ్ముఁ గూర్చు  
రెడ్డి శాస్త్రుల నిర్వరఁ బ్రీతితోడ  
నరసి యన్యోన్యమా జీవితాంత మెర  
వాశిషములు శీర్షములందుఁ గురియు.

## శ్రీవాణి

శ్రీ మాపుడూరు రఘురామయ్య

వ్యాస వాల్మీక కాళిదాసాది ప్రముఖ  
కవుల పాలిట కొంగుబంగార మగుచు  
నురుచిరమైన సాహిత్యసూధలు వసుధ  
వదలజేసిన భారతి! వందనములు!!

నన్నయ తిక్కయజ్ఞయు గుడాధ్యుడు భక్తవరేణ్యుడైన - పో  
తన్నయు నెఱ్ఱనాఝడును దద్దయు బెద్దన యాదిగాగ పే  
రెన్నికగన్న, సత్కవుల నెంచి సదాకరుణించి పూజలం  
గన్న దయాకృతిన్ హరికి గాదిలి కోడలి నంజలించెదన్!!

అందము లొందజేయు వివిధాభరణముల తీసినంత నీ  
యందము తగ్గునే మధురసాంబుధి దేలిననాటి వైభవ  
మృందగ లేక కొత్తదగు మార్గము కొందరు బట్టిరింక నే  
యందము దానిదే గద మదంబ! విశాల జగంబు నందునన్..

ఛంద స్ఫువర్ణదోలల  
నందముల నందె తల్లి యానాదీభువిన్;  
ఛందమే బంధమ్మని  
కుందుచు సున్నారు నేడు కొందరు మనుజుల్.

చదువు కళలు జగంబుల సంకరించి  
జనుల గాపాడు దివ్యప్రళాంతమూర్తి;  
నహ్మదయవిశాసమూర్తివి నదయవీవు  
వనజభవురాణి! శ్రీవాణి! ప్రణాతి నీకు

## శ్రీ శారదా స్తుతి

కవితాకోముది; కవితాకోవిద  
శ్రీ పరిటి సూర్య సుబ్రహ్మణ్య శర్మ

అనయము మామకిన హృదయాంబుజ పీఠమునందు నిల్చి, భూ  
జనములు మెచ్చ, సత్కవులు సంతసమందంగ, బండితవ్రజం  
బొనరుపగాఁ బ్రశంసలు సమున్నతమౌ గతి, నాదునాల్గ మీఁ  
ద నిలిచి తేనెలారు కయితన్ వెలియింప గదమ్మ శారదా!

కన నన్నయ్యకవీంద్రుమీఁదఁ బయిఁ దిక్కన్నార్యుపై, శంభుదా  
సునిపైఁ బోతనమీఁదఁ బెద్దనపయిన్ సూరన్నపై, ముక్కుతి  
మ్మనపైఁ జూపిన సత్కృపారసధునీ మాధుర్య సంపత్తి పె  
ల్చిన నామీఁదనుగూడ జూవగదవే బ్రాహ్మీ కృపాఁబోసిధి!

కరములు దోయిలించి, త్రిజగమ్ముల రాణకు నెక్కినట్టి నీ  
పరమకృపారసంబు నొకవట్టున నాపయి నిల్పితేని సుం  
దర మకరందబిందు సముదాయము దొప్పగ దోగు నట్లుగా  
విరచన జేయనే కృతులు వీనులచిం దగునట్లు భారతి!

సిరిని భజించువారలకు చెల్వగు సంపద లెన్నొ కల్గె నీ  
ధరవయి నేటిపుట్టువునె; తద్దయు నీకృపగల్గె వారికిన్  
జిరతర కీర్తిచంద్రికలు చెల్వగు మోక్ష సుఖానుభూతులున్  
గరతలమందు గాగ్రి అసిరికాయల రీతి గదా పరస్వతీ!

జనతారాధిత పాదపద్మములతో, సంగీతసాహిత్య సు  
స్తన కుంభద్వయితో, సదాయుపనిషత్కాంతా వ్రజ శ్రేణితో  
ననలం బోలెడునట్టి మానసముతో నాద్యంబుగాఁ గచ్చపీ  
స్వనమాధుర్యము జిల్గు నీకిదె నమస్కారంబు వాగీశ్వరీ!

## కవితల కల్పవల్లి

శ్రీ కోపల్లె రామమూర్తి

శ్రీవిద్యా యాపిడి వా

పావన శబ్దాత్మ వీపు వండిత హృదయా

బ్రాహ్మణీత శారదా నే

నీవాడను నన్ను గావు నిండిన కరుణన్.

నాటికి నేటి కింక మరునాటికి నిన్ను మనంబు నందునన్  
నాదిన భక్తిమై కవిజనంబులు పూజలు సల్పుకున్న నీ  
వేటికి వారివాక్కునను విశ్రుత సుందర సాధు శబ్దముల్  
మాటికి నిత్తువమ్మ, కనుమా నను భారతి భక్తి మొక్కెదన్.

కవిబ్రహ్మ తిక్కన్న గంటమ్ముకొన నుండి జాలువారిన యట్టి చదువులమ్మ  
కవిసార్యభాముండు, కవిరాజు శ్రీనాథువాక్కున నిల్చిన వాణివమ్మ  
పోతనామాత్యుని హిత్తంబులో సారశబ్దంబులై హింగు శారదాంబ  
త్యాగయ్యకంతాన తారాదు నాదమై పరవళ్ళుత్తోక్కిన బ్రాహ్మీవమ్మ

వందనము చేతు నోయమ్మ - అందుకొమ్మ

కోరి నాదువాక్కున నీవు కొలువుచేసి

కలము నాచేత వట్టించి క్రమగతుల

కవిత నడిపింపవే తల్లి కల్పవల్లి.

మొక్కెద నమ్మ నీకు, నగుమోమున దీవెనలీయవమ్మ నా  
వాక్కున నిల్చుమమ్మ, నినుభక్తిని నిత్యము గొల్తునమ్మ ఓ  
చక్కని నీలవేడి, సరసత్వపు ఎఱ్ఱ కీరవాణి, నీ  
వెక్కడనున్న గాని, పలువిద్యలు పండెడి రాణి వాణిరో.

## పబ్బతి

శ్రీ ఎస్. శ్రీనివాసరావు

ఉకునపాదుగా, ★రువు ఓజగ మేలితలంపు సంవముల్  
జోకగ, వల్కులో విలువ చొప్పుడ, కూరుపులోన హసయున్  
ఏకననైత్త, కైతమున ఏమట తెల్లముకాగ, పొత్తము  
తో: కుదురైవ నేరిమిని తోడన మా కొనగూర్చు వేడెదన్.

ఓ జగమేలు తల్లి: నుడినొద్దిగఁ దీర్చెడి తాయి! పొత్తువా!  
ఓ జల చేగయున్ వెలుగు నోమెడు చల్లని వెల్ల యైదువా!  
సాజపుఁ గైతతో దొనరు, సజ్జక మివ్వగ, తూటిగా సపుం  
దేజి గంటి జేజె! కడు దీవెనకోలును చేతు మాదటన్.

తలుగని కూర్చితో తబిసి దంటల కెల్లయు తల్లివేల్పువై  
ఎఱుకకు కందిలై తలపులే డైఱ సాగిన తీరులో న, కై  
సరులకు ఈగి మానునయి, జానువు నందిన తల్లి! నేడు మా  
సరబడి నిల్వమమ్మ! కెలనమ్ముగ నీగుడి మా యెడందగా!!

## భారతీ స్తవము

శ్రీ హరి శివప్రసాద్

విఘ్నేశుఁ బూజింప నిచ్చుమ్ము లెడబాపి కార్యసిద్ధి నొసంగు కరుణ తోడ,  
విష్ణు నారాధింప విభవమ్ముల నొసంగు ముక్కంటిఁ బూజింప మోక్ష మిచ్చు  
శ్రీరాము భజియింప శ్రీ భక్తహనుమంతు డండగా నిలుచుండి అభయ  
మిడును,

శ్రీదేవిని నర్చింప సరిసంపదల నిచ్చు చంద్రుని వేడంగ సొఖ్యమొసగు,

విద్యలెల్ల వాసంగిడి వేల్పువనుచు,  
సాహితీప్రియుల్ నుతియింతు జనని! నిన్ను  
కవిగ వెలుగొందు వరమిచ్చి కావు మమ్మ  
నమ్ము, భక్తిగోల్పెద నిన్ను నలువరాదీ

## నమస్తుభ్యం

శ్రీ వెల్చేటి ఆనంత ఉమాశంకర్ ఎమ్, ఏ;

మీదనా! యొకమారు మేటి బంగారు వీణ ఓంకార నాదమ్ము అద్భవించు,  
వలికెనా! యొకమారు పసిడి వల్కులయందు సరసకవిత్వముల్ జాలువారు,  
నవ్వెనా! యొకమారు నల్లడల విహారములనల్పు వెన్నెల పులుగు తెలమి  
వడచెనా! యొకమారు నవరత్న మంజీర నాట్యశాస్త్రార్థ విన్యాస మొలుకు

చూచెనా! కృపారసపూర్ణ సుధలు గురియు

దివ్యరూపిణి భారతీ దేవి! నిజము

కవులకల్పక మ్మాతల్లి కరుణ జూపి

కలికి పలుకుల నిడుతమా కలములకును.

వాల్మీకి మోమున వాగ్రూపమై నిల్చి రామాయణమ్ముగ రమణ వెలసి,  
వ్యాసుని కలమందు భాసురమ్ముగ నిల్చి భారతమ్ముగ భువి పరిధవిల్లి,  
కాళిదాసుని జీహ్వఁ గరుణతోఁ గొల్పండి సత్కావ్య సంపదల్ జగతికిచ్చి  
నన్నయఁ దిక్కన నన్నెచోడుల మెచ్చి మధురాంద్ర కవితగ మహిని దసరి

సరవి కవిరాజ సత్తమ్ముల్ నన్నుతింప

కమలమందున నెలపున్న, కలువ కంటి

అదరమ్మున నొడి జేర్చి అభయమిచ్చి

కలికిపలుకుల నేర్పు మో పలుకులమ్ము.

## సరస్వతీదేవి ప్రార్థన

శ్రీ కుప్పిలి సన్యాసిరావు

మ! ఘనయు శ్మశ్కరుడా రసామిళిత దృక్కంజాత సంవాసనన్!  
జపనీకాదె, సమస్త సత్కవులు వాచా ప్రౌఢిమన్ గాంచుటల్!  
తనర్థంజేయుము దత్కృపారసము చిందజేసి మేల్ధన్యుగా!  
ననికంబున్ ఘననిలవేడి! శుకపీఠాపాదీ! వాడీ! ననున్!!

## సాహితీ సరస్వతి

శ్రీ నేతేటి నాయునందన శర్మ

మేలి తెలివట్టుపుట్టముల్ మేనంగట్టి! మణిగణ ఖచిత భూషణ కృణనమెనంగ  
వజ్రవల్లకి పొడివై వరగు నీకు! సాహితీ సరస్వతి! నమస్కారమమ్మ!

దొరల పేరొలగముల పొత్తులనె గాక! తద్విముఖ కవీశ్వర కుటీతటులంగూడ  
తొడవు సొబగులు మును నీవు విడువలేదు! ఏలకో నిరస్తభూషణై తిపుడుతల్లి.

క్రొత్తపోకడ పేరిటఁ గొంతులేక! తొల్లిటి జీలుంగు బంగరు తొడవు లెడలి  
వెట్టిమొట్టి నినాద కవిత్య సరణి! శూన్య చరణాలఁ దడఁబడుచుంటి వకట!

రమ్యహర్షాల విహరించు ద్రవిణవతులు!

పాన శయన వాహనయాన పరత నెపుడు

గొప్పలకుఁ బోదురే కాని కొంచెమైన!

నెంచి నీస్థితిగతులు పట్టించుకొరు.

పొట్ట చేతను జట్టుకపోవుపేద! ప్రజల గ్రాసవాసోద్దైన్యతరము బాప  
నెంత దిగఁజారిపోయిన, నేమి నీవు! కోరి నినుఁజూడ నెఁబాగితేరువారు.

మధ్యవర్తి మహాశయ మాన్యులొకరె!

ప్రజల స్పృహలేమిసాంఘికరుజులుమాన్యు

సరసమైన బాగ్విహితభేషజము లొనర్చి!

పత్రికల నింపుదురు పెక్కు ప్రకటనములు

“గంగదాసు” మహాకవి పుంగవనకు! సాటియగు మేటిసుకవుల ధాటిపెరిగె;

కాళిదాసుని కవితాత్మ కలుగునటుల! వారి నాల్కల లిఖించి వరముమ్మ!”

అన్ని తెగలవారలు ప్రాజ్ఞులై రహింప! నజ్జతను గాక విజ్జత నై కృపరచి

పలుకుల వెలంది! నీ కూర్మి చిలుకరింపు! తెంపులేకుండ పెంపుఁగా వింపుమమ్మ!”



## నవమౌక్తికము

సరసకవితా విశారద, మహాకవి

శ్రీ ఎన్.ఎమ్. సహాయాచారి. బి.ఓ.ఎల్

జయతు జయతు మాతా! దివ్యవాణీ సమేతా!  
జయతు జయతు భద్రా! సచ్చిదానంద ముద్రా!  
జయతు జయతు భాషా! సత్కవీశోక్తివేషా!  
జయతు జయతు వాణీ! రమ్యరోలంబవేణీ!

జయతు జయతు పూజ్యా! నత్కళాప్రాజ్యరాజ్యా!  
జయతు జయతు ప్రాజ్ఞీ! ధాతృహృద్దేశరాజ్ఞీ!  
జయతు జయతు వీణావాద్య విద్యాప్రవీణా!  
జయతు జయతు వాణీ! రమ్యరోలంబ వేణీ!

జయతు జయతు! దేవస్తుత్య దీవ్యతృతీయా!  
జయతు జయతు! శక్తి-శాలంకయుక్తా!  
జయతు జయతు! విద్యా! వేదవిద్యాసవద్యా  
జయతు జయతు! వాణీ! రమ్యరోలంబ వేణీ!

శ్రీ వాగ్వైభవ శేముషీవిభవ మాహేశ్వరీం జోడించి, నా  
దౌ వాగ్విత్తీన్ గరుడించి మెచ్చికొను చా యా పాండితీలోకమం  
దేవైషమ్యము లేని కల్పముల వ్రాయించించి మన్నించు నా  
దేవిన్ ప్రాథసరస్వతిన్ ఘడిని హత్తింతున్ సదా భక్తిమై

విబదార్థన సంపుటి నింపు నింపు  
తేటతేనియ మాటల తైనుగు వాణి  
వలుకుతీవి ముత్తియగుత్తు లంకర జీసి  
మద్రసనవయి నడియించి మనుచుగాత

లలితాయంచయె వారువంబునయి, కళ్యాణోక్త శుభ్రాంశుడున్  
దలపువై చెలిక తై చిల్కయయి, వేదంబుల్ విహారంబులై,  
పలుకందోడు వివంచియై, కవుల సద్భావంబు లద్దంబునై,  
తెలిదమ్మిన్ దన గడ్డెగా గొనెడి వాగ్దేవిన్ మదిన్ గొల్పెదన్.

చెలియ కనులలోని చెలువమ్ము తనజన్న  
కారక కమలమ్ము జ్ఞప్తిసేయ,  
సతియొనర్పు అత్తనాథుని గని నవ్వు  
పువ్వులెగయు వాడి భోచు ఖాత!

కమ్మని గుమ్మపాలు కవికల్పిత కావ్య సుధారస ప్రసా  
రమ్మయి; గేయకావ్య విసరమ్మల నాదము భృంగపాళి యం  
యమ్మను గీతికావితతి చొప్పున దోప; రస ప్రపంచ న  
ర్వమ్ము వినిర్మితిన్ బొనరుపన్గల రాచిని వాడి నెన్నెదన్

అలకాదాస గజాంకుశములుగాక! మల్లియన్ గుద్దిగుచ్చు మహితు లుండ  
పినవీరభద్రుని బింకంబు నడల న! చ్చాంద్రవిస్ఫూర్తి; జక్కవ్నులుండ  
కాపుకవితలంచు కంగులు దినిపింప! కద్దిరా యనిపించు పెద్దలుండ  
హరిజనుండం చీను నందక బంగరు! గగ్గరలిచ్చు వెంకన్నలుండ  
వచ్చగడ్డివేయ భగ్గునమండని! కవిరసజ్ఞ వండికవరులుండ  
కూర్మినాంధ్రయింటి కొలుపు సేసిన వాడి! విభవ వైభవంబు వఖల జిమ్మె.

శ్రీ సన్న భారతి పద్యములు  
సంకలనము

## నలువరాణి !

శ్రీ కా.పే.శో. రఘుపతిరావు

శ్రీ రమాగణేశ సహ పూజితే నదా !

శబ్దశాస్త్ర నిగమ శోభితేచ !

శారదేందు ధవళ శుభ్ర వస్త్రాన్వితే !

శారదే కురు కురు శుభశతాని,

జీవరాశినెల్ల సృష్టి జేసినవాని

వదనముల వెలింగి వసుధకెల్ల

జ్ఞాన దీప్తులొసగు జననివి నీవమ్మ

నలువరాణి! భక్తి గొలుతు, నిన్నె

పాలు నీరు గలువ పాలనే గ్రోలెడు

మదమరాళి భంగి, ముదముతోడ

నిన్ను గొలుచు జనుల నెమ్మది కీయవె

సత్య మరయు శక్తి! శారదాంబ

విమల వర్తనమిడు, విద్య నేర్వనివాడు

వింత వశవె గాన పృథ్వియందు

విద్య యొసగి ప్రజల వినయ వివేకముల్

వృద్ధిజేయుమమ్మ! విమల చరిత!

సర్వవిద్యలకును జగతీ తలమ్మున

స్థానమీవె గాన శారదాంబ!

పండిత కవివరులు, పామరులును మెచ్చు

కవిత నాకునిమ్ము! కరుణతోడ

## “తల్లీ నిన్ను దలంచి....”

కవిభూషణ శ్రీ గణపతిరాజు అమృత రామరాజు

వీడాభూషిత రమ్యపాణి, జననీ, వేదాధ్వ సంచారిణీ,  
క్షోణీ ద్యోస్థిత శబ్దరూపము, శిరః కోటిర మాణిక్యరుక్  
ప్రణీకోభిత దిగ్విభాగ, విలసత్ శ్రీరమ్య చిద్రూపిణీ,  
వాణీ! కూరిమి స్వీకరింపగదె మత్పద్య ప్రసూనాంజలుల్.

నిన్ను దలంచి నెమ్మదిని నేర్పుగ సన్నుతి సేయనెంచ నా  
యన్నలు మున్నె వాడుకొని రమ్మ! మనోజ్ఞపదమ్ము లన్నిటిన్,  
నన్నొక పేదమానిసి ‘అనాదిని’ జేసిరి పోతనాదు;లే  
మున్నను వారువాడినవె యున్నవి నాసరి వాండ్ర కిత్తరిన్.

అయినన్ గాని అదేసమంజసము న్యాయంబౌను వారొనినున్  
నయమొప్పారగ నెల్లప్రాద్దులను ధ్యానంబందు సంధింపగా  
దయతో దన్నితి వీవు సూక్తిసుధలన్ తల్లీ! యదే రీతి నీ  
దయజూపింపుము పాలపావడను గాదా నేను నీ బిడ్డడన్.

మాటలురాని బిడ్డడను; మాతవు నీవు జగమ్ము తెల్ల డన్,  
గోటను కచ్చపీఠ్మగుల కొంచెము మీడియె వేదధర్మముల్  
చాటుదు; నీ చరణసన్నిధి వ్రాలిన నన్నుబ్రోవ నే  
పాటిది, చేయిసాచి నను పాదము లంటగనిమ్ము భక్తిమై.

కోరను వెండికొండలను, కోరను మల్లెల చందమామలన్,  
కోరను పాలసంద్రమును, కోరను కల్పక కామధేనువుల్,  
కోరిక తెల్ల దీర్చి నను కూరిమి నారయ సర్వశుక్లవో  
శారద! నీ కృపామృత రసాదర హాసలవమ్మె కోరెదన్.

హృదయంబందును నాల్కాయందు కనులం దీవీనులన్ నానికన్  
పద హస్తమ్ముల నాశరీరమున నిశ్వాసమ్ములందున్ శుభా  
స్పద శక్తివ్రద సంతతాభ్యుదయ సంపత్త్రీలు సేకూర్చి నీ  
సదయాపొంగ సుధాప్రసారముల రక్షల్సేయు మోభారతీ

## శ్రీ శారదా మహిమ

డా. మోడేకుర్తి వెంకట సత్యనారాయణ ఎమ్ ఏ; పి హెచ్ డి,

సీ!

వంచాశదక్షరవాగీశ్వరి! మాత!  
 అక్షరమాలతో నలరుదీవు,  
 అక్షరబ్రహ్మంబు నవగళంబును జేతు  
 వెవడు మదిని నిన్ను వేడుచుండు,  
 నీ మంత్రజవమును నిష్ఠతోఁ జేసివ  
 వేద వేదాంగాది విద్యలందు,  
 సర్వకళలయందు సత్పాండిత్యుఁ గల్గు  
 ఓ సరస్వతి! మాత! ఓజమీవె,  
 బ్రహ్మవిద్యాప్రాప్తి బ్రహ్మ వదంబును  
 శారదా! నీ కృపన్ సంభవించు,  
 కవి కుమారుల కావ్యకల్పనా సుమముల  
 వికసించజేయు కల్పకము నీవె,  
 సర్వమంతార్థముల్ సర్వతత్త్వంబులు  
 నీవె తెల్పుదు, వాణి! నిన్నుఁగొల్ప,  
 లౌకి కా లౌకిక లావణ్యమొప్పెడి  
 వాక్కుధ నొసగెడువాణి! నీదు

ఆ.వె! మంత్రతంత్ర యంత్రమహిమ లెల్ల నెఱిగి  
 సత్త్వగుణయుతుండు సాధకుండు  
 స్వస్వరూపమెఱుఁగు శారదాంబా! నిను  
 నిష్ఠతోఁ గొలిచిన నిరత మతఁడు

## వాణీస్తుతి

శ్రీ కాళూరి వెంకట నరసింగరావు

భారద! గానఘూర్జిత విశాల కళాబ్ధి తరంగ డోలికా  
చారు విహారిణీ! నవరస ప్రసరన్నధు వాగ్ధరి మహా  
దార శ్రుతిస్వరూపిణి, విధాత్పహృదంతర మోక్షచిన్నయ  
ద్వార నివాసిణి! వలికెదన్, భవదీయ కటాక్షరే ఖంబన్.

పావనమౌనికాసితము భారతసంస్కృతి, అందునెందఱో  
జీవితముల్ కళార్చితముచేసిరి వ్యాసులు పోతనల్ రసా  
ప్లావితకావ్యఘట్టముల, పల్కులు తావకపాదనూపురా  
రావము ఘల్లుఘల్లున పురాతన సృష్టిరహస్య మట్టి వా  
గ్దేవి అనుగ్రహింపు వ్రణుతింపగ దివ్యవదార్ద భావనల్.

జ్ఞానములేదు తాత్త్వికవిచారమురాదు; దివంబునన్ సుధా  
పానములేని అప్పరసభంగిని స్థానములేక బహికో  
ద్యానమునందు మోహమమతాధనవాసన లాని మోక్షనం  
స్థాన విహీన దీనజనతాపధ పాంధుడనై తపించెదన్.

పూవులతావు లీనవలె పోకడలన్, మహనీయ భావముల్  
దీవులబోలె తేలవలె, తీరములేని కవిత్వ వారిధిన్  
బావులు వాకలూరవలె, పల్కులలో మధువుల్ భవత్కృపా  
శ్రీవశతన్నయత్వమున సేవయెనర్చగ నీవదాజ్ఞముల్

పంచమ వద్యసంస్కరణ భారతిభక్తివివంచి మీటగన్  
మంచిననోరధమ్ములు విమానములై పయనించి, బ్రహ్మలో  
కాంచలముల్ గమించి బహిరావరణమ్ములదాడి తిన్నగా  
కాంచనగర్భురాడి పదకంజనమీనములందు వ్రాలెదన్-

## సరస్వతీస్తవము

శ్రీ ఎమ్.టి.యస్. రాజు

- కా॥ శ్రీవాణీ! భవదలఘ్నియుగ్మ మెదలోఁ జింతించి నిన్వేదెదన్  
నీవాత్మల్యకృపాకటాక్షముల నన్నిత్యంబుఁ గాపాడుచున్  
నీవే మద్రవనాగ్రవ ర్తివగుచున్ నిర్మింపగాజేయు మీ,  
వేవేల్పద్యముల స్ఫుధారురులటల్ విద్యజ్ఞుల మెచ్చగన్.
- ఉ॥ నీదయగల్లు సత్కవుల నిస్తులభాగ్యము రాజరాజులున్  
మేదిని నందనేర్తు రొకొఁ మీరివ వాగ్విభవంబు సొత్తుగాన్  
సాదర పూజ్యభావముల సర్వజనుల్ వినుతింప తృత్యపా  
సాదిత సద్యశోవిమల చంద్రిక లెల్లడఁ బడున్, భాంతీ!
- సీ॥ వరమేష్టిజిహ్వోగ్ర పథమున వసియించు వనితా మ తల్లియేవారిజాక్షి,  
శ్వేతహంసంబువై స్నిగ్ధాంబరయుతయై యలరారుచుండు నేయలరుబోడి,  
వీణనుచేబూని వేదని క్వాదముల్ వేడుకటాడు నేవిద్రుమోషి  
రాకేందుజితలసల్లావణ్యవద్మాస్య విహరణా నందితేందిందిరకచ,
- గీ॥ అట్టికారద వాద్యేవి, యమరసాథ  
బ్రహ్మవిష్టికముఖ లేఖవరసుతాతి  
విమలకీర్తిజ్యోత్స్నాకీర్త విశ్వచక్ర  
నాదుజిహ్వోగ్ర వర్తియై నాట్యమాడు.
- మ॥ ధవళాంబోరుహపీఠమధ్యగతవై తంత్రీనినాదంబునన్  
భువనానంద మరంద గానసుధలన్ మోదించు నిన్ డెందమం  
దవలోకించి యనన్య భక్తిగొలుతున్ తల్లి! కృపన్బ్రోవుమా!  
కవివిద్యజ్ఞున పక్షపాతివిగదా! కైవల్యదా! భారదా!

## భారతీస్తుతి

శ్రీ కాశీరాజ వీర రాఘవరావు.

కసులభవు నాస్యములనుండి కదలివచ్చు వేదనినదమ్ములకు కచ్చపీ మనోజ్ఞ  
గౌనముల ప్రతిగల్గి జగచ్చభమ్ము లిచ్చు చాటి నన్నాశీర్వదించు గాక.

శతసాదామిను లేకమై మెఱయు, నీసాక్షాత్కృతిన్ నిశ్చల  
స్థితి వీక్షింపగజాల మోజనని నీ దివ్యవృశాంతాకృతి  
ద్యుతిసందోహము కన్నుదోయికిని విందుల్ సేయ వాత్సల్యసు  
స్థితవై దర్శన భాగ్యమీయగదె బ్రాహ్మీ! చిత్కళారూపిణీ!

నీ కృపారసఫలమయి నెగడు నట్టి సరస సాహిత్యకృతుల నా శక్తికొంది  
సంస్తుతింప దలంతును సంతతమ్ము శారదా! నిను నా హృదబ్జమున నిల్పి.

సురభిశముల్ మనోజ్ఞములు సుందర భావసరోజముల్ నదా  
విరియు మదీయహృత్పరసి వీధుల యందు మరాళవాహవై  
సరస విలాసనంపద లెసంగ విహారమొనర్పవే నిరం  
తర కవితా సమభ్యుదయ దాయనివై జననీ, సరస్వతీ!

అక్షయ సారస్వత విభ

వాక్షరమయ దివ్యసుందరాకారిణీ! నీ

దాక్షిణ్యమె మాతనుదిన

రక్ష శ్రేయమ్ము లొసగి ప్రాపగు గాతన్



## శ్రీశారదాష్టకము

శ్రీ పా.తి.గు.వేం. రంగాచార్యః

ఎమ్.ఏ (తె). ఎమ్.ఏ (సం). బి.ఓ.ఎల్; పి.ఓ.ఎల్.

శాస్త్రాంత్యం శుభ్రవసనాం భక్తానామిష్టదాయినీమ్|

విశ్వమానవరక్షయై, (ర్థం) శారదామాతరం భజే||

రజోగుణాది విముఖీమ్, సదాసత్వాతి శాయినీమ్|

విశ్వమానవరక్షయై, శారదామాతరం భజే||

దాత్రీం వినయదాత్రీం త్వాం, సర్వేషామూర్తి హరిణీమ్|

విశ్వమానవరక్షయై, శారదామాతరం భజే||

మా యామయీం వ్రసన్నాంత్యాం కామరూపానువర్తినీమ్,

విశ్వమానవరక్షయై, శారదామాతరం భజే||

తపసిద్ధాః పయోవృద్ధాః సదాసంప్రార్థయన్తిత్వాం|

విశ్వమానవరక్షయై, శారదామాతరం భజే||

రంజయన్తిం మనశ్శక్తిం భంజయన్తిం దురాగ్రహమ్|

విశ్వమానవరక్షయై శారదామాతరం భజే||

భవ్యాందివ్యాం సుబోధాం త్వాం సదాశిష్టైః సుపూజితామ్|

విశ్వమానవరక్షయై శారదామాతరంభజే||

జేగీయమానప్రతిభాం సర్వలోకైక పూజితామ్|

విశ్వమానవరక్షయై శారదామాతరంభజే||

యే వదన్తి వ్రథాతేచ దివ్యం శ్రీశారదాష్టకమ్

లోకద్వయే నిశ్చయేన కీర్తి విందంతి తేనదాః ఇత్థమ్

## చదువులతల్లికి అంజలి

శ్రీ ఘండికోట బ్రహ్మజీరావు

ఎం.ఎ (తెలుగు) ఎం.ఎ. (సంస్కృతం)

ఓనామాలను దిద్దబోవుటకు ముందోతల్లి నీ స్తోత్రమున్  
జ్ఞానానంద గుణార్థవా! విబుధవిజ్ఞానాను సంధాయినీ!  
గానమ్మున్ నలువంగ నేర్పితిని నా కంపించు కంఠమ్ముతో;  
ఆనాదమ్ము మనోజ్ఞమై మధురమై వ్యాపించె బ్రహ్మాండముల్.

నా మదిలోని ఊహలకు న్యాయముసేయ దలంచి వ్రాసితిన్,  
ఏమని లోకులా రచన లెంచినవారలో, చెప్పమందువా,  
భామిని! నీ మహాకరుణ పాత్రతనిచ్చెను వాటికన్నచో  
క్షేమము-లేదు నావ్రతిభ- కీర్తిని కొందలమంది కోరితిన్

ప్రాయుటకేమిగాని, మునుప్రవాసిన కావ్యములన్ పఠింపగా  
తీయని భావనల్ మదిని తేనెల వాకలుగానదించు; ఏ  
గాయక సార్వభౌము మృదుగానమొ కర్ణపుటమ్ములందు చాం  
పేయసుఖాషణమ్ముగను వ్రేలును, తల్లియనుగ్రహమ్మునన్

పూవులలోని మెత్తదనమో మలయాచల మందవాతమో  
మావిచిపుళ్ళుమేసి మధుమాసపువేళల పంచమమ్మునన్  
కోవెలతోటలో కొనసి కూసెడు కోకిలపాట అందమో  
దేవి, సరస్వతీ! ప్రియముదెచ్చును నీకు వచింప గోరెదన్

తల్లీ ఏ సుముహూర్తమందు మమచిత్తక్షేత్రమున్ సాహితీ  
పల్లీ బీజమొకండు నాటితివా, అవ్యాజానుబంధమ్ముతో  
అల్లన్ నేడది పుష్పవాటికను నేత్రానంద సంధాయయై  
పుల్లాబ్జానన తత్ సుగంధములు నన్నుంచన్ రసజ్యోత్స్నలో

## ఫలశ్రుతి

నీ యహర్వకవిత్తా నీ రాజనమ్ముత్, కళా  
దీప్తాభ్యుత్థిత రమ్యకాంతు లనురక్తిన్ సర్వదిక్కిమరే  
భావర్యంతము పర్వజేయుత భవత్కారుణ్య సారభ్య వీ  
చీపూరమ్ములు దేవి! నీ వృధు యశ శ్రీఖండ మాధుర్యముల్.

సారవిదగ్రగణ్యపరిష్కృత యుక్తరసవత్కవిత్వ దీ  
క్షారభమాణు లీ కవులు సల్పిన పూజలు నీ కృపామృత  
శ్రీరుచిరమ్ముగా తెలుగు సేమల నల్లెనలందు మేలిబం  
గారపువంటలై వెలయుగావుత మామధురాంధ్ర సాహితీన్.

అలరుందేనియ యన్న కీరితికి తావై పొలుస్తాడుత్వ మీ  
తెలుగుంబద్యము నోచుకొన్న దిటు లర్థిన్ నేడు నీపాదపూ  
జల కీ సుందరకావ్యరూపమున; యుష్మత్కిర్తి రేఖాసుగం  
ధిలసుశ్రీయిది విశ్వసాహితీకె వన్నెల్ దీర్చి వర్ణిల్లుతనలు.

నీ సంస్కృతము తెల్ల భక్తుల కిలన్ నిర్వేలనిశ్చేయస  
శ్రీసాధాగ్యము లాయురున్నతులు వాసిం గూర్చి రక్షించుతన్;  
నీ సేవాఫలముల్ కవీంద్రకృతు లున్నిదోరు సాహిత్య శో  
భా సర్వస్వములై జగజ్జనని! విశ్వశ్రేయముల్ కూర్చుతన్

జయ! సారస్వత దుగ్ధవార్షిధి శరచ్చంద్రమృత్తిభారతీ,  
జయ! సాహిత్యకళాతపస్విజనతా సంక్షిప్త దీక్షావతీ,  
జయ! చిద్రూపకళాకృతీ, సకలవిజ్ఞానైక తేజోవతీ,  
జయ! వాగీశ్వరి, విశ్వశాంతిసుఖ భాస్వద్భాగ్య సంవత్సరీ..

# శారదాంబా స్తుతి

డా॥ శివలెంక పర్వకాశరావు

ఎమ్. ఏ; పిహెచ్. డి.

నీ నామ భావనే నిఖిలలోకములందు  
తాపత్రయాదుల బాపునమ్మ  
నీపాద పూజయే నిత్యమ్మ శుభమిచ్చు  
సద్గుణులందించి సాకునమ్మ  
నీ మంత్ర జపమొక నిశ్చలతత్త్వమ్మ  
నాడగూర్చి సంతసంబొసగునమ్మ  
నీరూప దర్శనంబేరీతి కలిగినన్  
జన్మ సార్థకమొంద సత్యమమ్మ  
అట్టి నిన్ను హృదయపీఠమందు నిలిపి  
పోడకొవచారములఁ బ్రస్తుతిని సలిపి  
విమలభక్తి భావమెదను పెంపుమీర  
సన్నతింతు సంతతము నే శారదాంబా!

నిన్నెవ నమ్మినాను కరుణింతు వటంచు, నిలాతలంబులో  
సన్న మహాకవీశుడను నామమునందగ జేతువంచు, నా  
సన్నతిగాంచి సంతతము సంతసమిచ్చియు గాతువంచు, నా  
పన్న శరణ్య! బ్రోవుమ, అపార కృపారస దృష్టి శారదా!

నిన్ను దలంచినంత వరదీయపదాంచిత భావమేదో నా  
కన్నుల గట్టినట్లు చిరకాలమెదన్ గదలించినట్లు నా  
కెన్నడో ఆ స్వభావతరుణిండు వికాసవిలాసలాస్యముల్  
చెన్నువహించి స్వీయముగ సేకురితట్లుగ దోచు శారదా!

# శారదా స్తుతి

శ్రీ వైడిపాటి సుబ్బరామ శాస్త్రి

అమ్మా, శారద! నీకు నర్వ్యమును, పాద్యం బిచ్చెదన్, ప్రీతి, కై  
కొమ్మా! యాచమ నీరుమున్ మణియు, నీకున్ సేతు వై వేద్యమున్  
రమ్మా, ప్రోవగ వద్మసంభవు మహారాజ్ఞి! మహాదేవి! నా  
సమ్మానమ్ము గ్రహించి, నాకుమది, వ్రజ్ఞా ప్రాభవం బీయవే!

వలుకు వెలంది నీవనెడి భావన రమ్యము, రమ్యమెంతయున్  
నలువకు రాడి వొట, నలిసమ్ము మనోజ్ఞము నీదు గద్దె, జి  
హ్వల నడియింతు నీ నరుల భావములంబ్రకడింప భాషవై  
వలు విధముల్, విరించికి వ్రభన్ నమకూర్తు వివంచి మీటుచున్.

పుస్తకపాణి, జూచి, జన  
ముల్, కడు గౌరవమున్ వెలార్తురొ  
మస్తకమంట పాదముల  
మాటికి మాటికి మొక్కిచ్చుచుండ్రు, నీ  
హస్తమునందు పుస్తకము  
నాద్యమునై చెలువొందు, చిత్తవి  
న్యస్తము నీదు పాదముల  
చెంతనుచేతు ననుగ్రహింపవే.

అంచయె నీకు వాహనము  
హత్తును మెత్తగ నిన్ను, చూచినన్  
పెంచును మోదమున్, నడక  
బెంచు వ్రమోదము, కాంతి చిమ్ముచో  
మించును మించు, దానినయి  
మేనును నిల్పుట, నీకెచ్చెల్ల, నే  
మంచును, బమ్మ కొమ్మ! కొవి  
యాడెద మూలతిథిన్ జగన్నుతా!



